

وَمِنَ النَّاسِ مَنْ يَشْتَرِي لَهُوا الْحَدِيثِ لِيُضِلَّ عَنْ سَبِيلِ اللَّهِ بِغَيْرِ عِلْمٍ!

9

موباں فون

کے شرعی احکام

مولانا عبدالقیوم حقانی
پیش لفظ



مؤلف

مولانا مفتی شاہ اور نگرزیب حقانی
درس جامعہ ابو ہریرہ

تقریظات و تائیدات

مولانا مفتی غلام قادر نعمانی مدظلہ
استاد دو مفتی دارالعلوم حقانیہ کوڑہ خٹک

مولانا مفتی عبداللہ شاہ مدظلہ
استاد دو مفتی دارالعلوم اسلامیہ چار سدہ

مولانا مفتی مختار اللہ حقانی مدظلہ
استاد دو مفتی دارالعلوم حقانیہ کوڑہ خٹک

اقسم اکیڈمی جامعہ ابو ہریرہ
برائج پوسٹ آفس خالق آباد ضلع نو شہرہ

وَمِنَ النَّاسِ مَنْ يَشْتَرِي لَهُوا الْحَدِيثِ لِيُضِلَّ عَنْ سَبِيلِ اللَّهِ بِغَيْرِ عِلْمٍ!

موباہل فون کے شرعی احکام

مولانا عبدالقیوم حقانی
پیش لفظ



مؤلف

مولانا مفتی شاہ اور نگریب حقانی
درس جامعہ ابو ہریرہ

تقریظات و تائیدات

مولانا مفتی غلام قادر نعمانی مدظلہ
استاد دمفتی دارالعلوم حقانیہ کوڑہ خٹک

مولانا مفتی عبداللہ شاہ مدظلہ
استاد دمفتی دارالعلوم اسلامیہ چارسده

مولانا مفتی مختار اللہ حقانی مدظلہ
استاد دمفتی دارالعلوم حقانیہ کوڑہ خٹک

اقسم اکیڈمی جامعہ ابو ہریرہ
برائج پوسٹ آفس خالق آباد ضلع نو شہرہ

موباہل فون

ک

شرعي احکام

قرآن و حدیث کی روشنی میں
موباہل سے پیدا شدہ مسائل اور شرعی احکامات
سوالات و جوابات کی صورت میں
(ایک دلچسپ اور فکر انگیز تصنیف)

مؤلف

مفتي شاه اورنگ زیب حقانی

القاسم اکیڈمی جامعہ ابو حضریہ خالق آباد نو شہرہ

جملہ حقوق بحق مصنف محفوظ ہیں

نام کتاب:	موبائل فون کے شرعی احکام 84340
نام مصنف:	مفتی شاہ اور نگزیب حقانی: 0300-9350889
باراول:	1430ھ / 2009ء
کمپوزنگ:	بلال احمد مزدور، (فون نمبر، 0333-9344787)
صفحات:	56
ناشر:	القاسم اکیڈمی جامعہ ابو حیریہ خالق آباد نو شہرہ
تعداد:	1000



ملنے کا پتے

- ☆ صد یقی ثرست، صد یقی ہاؤس المنظر اپارٹمنٹس 458 گارڈن ایسٹ سبیلہ چوک کراچی
- ☆ کتب خانہ رشیدیہ، مدینہ کلا تھہ مارکیٹ، راجہ بازار روپنڈی
- ☆ مکتبہ رشیدیہ سردار پلازا اکوڑہ خٹک نو شہرہ
- ☆ مکتبہ رحمانیہ، اردو بازار لاہور
- ☆ ادارہ اسلامیات انارکلی لاہور
- ☆ مکتبہ عمر فاروق شاہ فیصل کالونی کراچی
- ☆ مکتبہ معارف محلہ جنگی پشاور
- ☆ مکتبہ علمیہ محلہ جنگی پشاور
- ☆ سکے علاوہ اکوڑہ خٹک اور پشاور کے ہر کتب خانہ میں یہ کتاب دستیاب ہے۔

فہرست مضمایں

۳۵	دورانِ درس کا ل آجائے	۲۰
۳۶	کیا رنگ ٹونز پرندے کی آواز گانے کے حکم میں ہے؟	۲۱
۳۷	موباہل فون کے ذریعے چاند کی شہادت	۲۲
۳۸	انفارڈ اور بلوٹو تھکے ذریعے فلم گانے وغیرہ منتقل کرنا	۲۳
۳۹	مسجد میں موبائل کھلا رہنا	۲۴
۴۰	غلط نمبر پر ایزی لودا اور اس کا استعمال	۲۵
۴۱	کیمرے والے موبائل کا استعمال اور نقصانات	۲۶
۴۲	موباہل کے ذریعے ٹی وی دیکھنا	۲۷
۴۳	مزاحیہ خاکوں اور ڈینگز کے دیہی یوکلپس موبائل پر دیکھنا	۲۸
۴۴	موباہل سے نعمتیں، نظمیں سننا	۲۹
۴۵	مسجد کی بجلی سے موبائل چارج کرنا	۳۰
۴۶	انتظارگاہ، ائر پورٹ وغیرہ پر موبائل چارج کا حکم	۳۱
۴۷	موباہل کے فری نمبر کے استعمال کا حکم	۳۲
۴۸	مسڈ کا لز کا حکم	۳۳
۴۹	احتبیہ عورت سے گفتگو کا حکم	۳۴
۵۰	موباہل کا ل نفرس اور موبائل و انٹرنیٹ کے ذریعہ نکاح	۳۵
۵۱	ایزی لودا اور بیلنس پر زکوہ کا مسئلہ	۳۶
۵۲	ایزی لودا اور مسئلہ سود	۳۷
۵۳	موباہل میسجر کا حکم	۳۸
۵۴	قرآنی آیات و احادیث بذریعہ مسیح صحیبے کا حکم	۳۹
۵۵	اجلاس (میٹنگ) کے دوران فون سننے کا حکم	۴۰

بسم الله الرحمن الرحيم

مقدمہ

نحمدہ و نصلی علی رسولہ الکریم - اما بعد !

دور حاضر ایک مشینی دور کھلاتا ہے۔ روز روز نئے ایجادات ہو رہے ہیں۔ تدبیم ایجادات کے عکس وحیے نئے عجیب و غریب شکلوں میں بدل دیئے گئے۔ انسانی زندگی نے ان ایجادات کو تو قبول کر لیا مگر ساتھ ہی ہزاروں پیچیدہ اور لامحدود مسائل پیدا ہوئے ہیں۔ عقل کا تقاضا یہ تھا کہ ان ایجادات اور سہولیات کے وجود سے انسان کی زندگی جنت بن جاتی لیکن معاملہ اس کے بر عکس نکلا۔

بفضلہ تعالیٰ شریعت مطہرہ نے ہر دور کے مسائل کونہ صرف بخوبی حل کیا بلکہ اسلامی سانچے میں اُتار کرامت کے سامنے پیش کیا۔ انسانی عضاء کی پیوند کاری کا مسئلہ ہو یا ثبت ثیوب بے بی کا مسئلہ ہو۔ جدید معاشیات ہو یا آلاتِ جدید کے احکامات ہو ان سب امور میں امت کے سرخیل علماء نے اپنی ذمہ داری کا ثبوت دیتے ہوئے امت کی رہنمائی فرمائی اور مدلل انداز میں ان مسائل کو حل کر لیا۔

موباہل فون بھی ان آلاتِ جدیدہ میں سے ایک آلہ ہے۔ چنانچہ اس کے ذریعے سے باتیں اور پیغام پہنچانے کی سہولت میں آسانی میسر ہوئی۔ بچوں سے لیکر بوڑھوں تک اور مرد سے لیکر عورتوں تک ہر عمر کے لوگوں کے پاس موباہل فون موجود ہے۔ جہاں یہ ایک طرف خلق خدا کے لئے یہ سہولت ہے تو دوسری طرف اس کی جدیدیت ہمارے معاشرے اور قوم کے لئے فتنہ اور فساد کی جڑ ہے۔ جو مسلم معاشرے

کے اخلاقی بگاڑ میں گھناؤ نا کردار ادا کر رہا ہے۔

ویڈیو، گانے، فلم، عریاں، نیم عریاں تصاویر نیز ہر قسم کی فحاشی کے پھیلانے میں یہ آلہ سرفہrst ہے۔ ایک مسلم نوجوان کے اخلاق کے لئے یہ آله زہرہ قاتل سے کم نہیں، جہاں تلاوت، نماز کے لئے وقت نہیں وہاں اس فحاش آله کے ساتھ قیمتی وقت بر با در کرنے میں مسلسل کئی گھنٹے لگا دیتا ہیں۔ صد افسوس کہ فلم بنی، تصویر کشی، ویڈیو بنانے گیمز پر وقت ضائع کرنے کے سوا اس کے پاس کوئی تعمیری کام ہی نہیں رہا۔ بقول

شاعر

آتجھ کو بتاؤں میں تقدیرِ اُمم کیا ہے

شمشیر و سنان اول طاؤں درباب آخر ۱

انہی موبائل، ڈی وی ڈی، ڈش اور وی سی آر کا کرشمہ ہے کہ آج ہمارا نوجوان طبقہ شکل و صورت، جسم و جامہ، عادات و اطوار، غرض اٹھنا بیٹھنا میں ان گیارکی تقلید کر رہا ہے۔ فقط نام کے مسلمان رہ گئے ہیں۔

وضع میں تم ہو نصاری تو تمدن میں یہود

دیکھ کر تجھ کو تو شرمائے ہنود

اللہ تعالیٰ امتِ مرحومہ کی حالت پر حرم فرمائے۔ آمین

اس کے علاوہ موبائل فون نے ایسے اخلاق سوز و اقعات رو نما کئے ہیں کہ جس کے تحریر پر قلم لرزتا ہے۔ موبائل کے ذریعے آشنائی اور بے غیرتی کے ہزاروں واقعات ہیں جس سے ہر کوئی واقف ہے۔

زیر مطالعہ رسالہ ”موبائل فون کے شرعی احکام“، موبائل فون کے صحیح استعمال

کرنے کے متعلق کئی اہم فتاویٰ جات پر مشتمل رسالہ ہے۔ یہ اہم سوالات دارالافتاء جامعہ ابوھریرہ میں بھیجے گئے سوالات کے جوابات پر مشتمل ہے۔ ساتھیوں سے اس کے متعلق تذکرہ کیا تو انہوں نے خواہش ظاہر کی کہ اگر ان فتاویٰ کو مرتب کیا جائے اور رسالہ کی شکل میں اس کے اشاعت کی جائے تو عام مسلمان کے لئے بھی یہ کام باعث ہدایت و رہنمائی ہوگا۔ اس موضوع کے متعلق کسی کے ذہن میں اور سوالات ہوتے دارالافتاء جامعہ ابوھریرہ کے نام ارسال کردیں تاکہ آئینہ دادیشن میں اضافہ ہو سکے نیز بندہ ان تمام اہل علم کا شکر گزار رہے گا۔ جو بندہ کو اپنی غلطی سے آگاہ کریں۔ آخر میں یہ نا انصافی ہو گئی کہ ان احباب کا شکر یہ ادانہ کروں۔ جنہوں نے اس کا رخیر کی اشاعت میں تعاون فرمایا، بالخصوص مولوی حبیب اللہ حقانی سلمہ اللہ، مولوی منیب الرحمن سلمہ اللہ، مولوی فاروق سلمہ اللہ، جنہوں نے پروف ریڈنگ میں معاونت کی۔ واجرہم علی اللہ۔ اللہ کریم احقر کی اس معمولی سی کاوش کو قبولیت سے نوازے، احقر، احقر کے والدین اور اساتذہ کے لئے ذخیرہ آخرت بنائیں۔ آمین۔

وصلی اللہ تعالیٰ علی خیر خلقہ محمد والہ واصحابہ اجمعین

شاہ اور گزیب حقانی

مدرس و ناظم تعلیمات جامعہ ابوھریرہ

۹ رمضان المبارک ۱۴۳۰ھ

بِسْمِ اللَّهِ الرَّحْمَنِ الرَّحِيمِ

پیش لفظ

الحمد لله رب العالمات والصلوة والسلام على خاتم الرسله۔ اما بعد!

حضرت مولانا مفتی شاہ اور نگ زیب حقانی جید عالم دین، لا تقو مدرس، قابل مفتی اور بہترین مضمون نگار ہیں۔ موبائل فون سے متعلق جدید ترین مسائل کے بارے میں موصوف نے جو کچھ لکھا یقیناً قابل ستائش و تحسین ہے۔ حضرت مولانا مفتی غلام قادر صاحب، حضرت مولانا مفتی مختار اللہ حقانی اور حضرت مولانا مفتی عبداللہ شاہ صاحب کے معائنہ اور تصدیق کے بعد فقہی مسائل کی صحت اور ثقاہت کے بارے میں کیا شک باقی رہ جاتا ہے۔

میری دلی دعا ہے کہ اللہ کریم اسے اپنی بارگاہ میں قبول فرمادیں اور قارئین کے لئے نافع اور موصوف کو مزید دینی، علمی اور تحقیقی کام کی توفیق نصیب ہو۔

آمین

وصلی اللہ تعالیٰ علی خیر خلقہ محمد والہ واصحابہ اجمعین

عبدالقیوم حقانی

۲۰۰۹ اگست

بمطابق ۲۸ شعبان ۱۴۳۰ھ

تقریظ:- أستادِ مکرم حضرت مولانا مفتی غلام قادر صاحب مدظلہ
مفتی و مدرس و نگران شعبہ تخصص والافتاء جامعہ دارالعلوم حقانیہ اکوڑہ خٹک
نحمدہ و نصلی علی رسولہ الکریم - اما بعد !

دنیا روز بروز جتنی ترقی کرتی ہے، اسی کے ساتھ روز مرہ کے نئے نئے مسائل
بھی جنم لیتے ہیں۔ موبائل فون بھی سائنسی ایجادات و ترقیات کا ایک نیا ایجاد ہے اور
اب تو ہر چھوٹے بڑے کے پاس اس کا ہونا لازم ہو گیا ہے بلکہ ایک قسم کی ضرورت بن گئی
ہے۔ اب اس کے ساتھ بھی اہم شرعی و فقہی مسائل کا ایک نیا باب وجود میں آیا ہے۔

حضرت مولانا مفتی شاہ اور نگزیب حقانی صاحب ایک جید عالم، فاضل، مفتی
اور مدرس ہیں۔ جامعہ ابو ہریرہ کے دارالافتاء کے نگران اعلیٰ بھی ہیں۔ انہوں نے اس
اہم موضوع سے متعلق اہم فقہی مسائل حل کئے ہیں اور مستند فتاویٰ جات کو نہایت حزم
واحتیاط کے ساتھ مدلل انداز میں جمع کئے ہیں، جو وقت کی ایک اہم ضرورت کو پورا کر
رہی ہے، جس کے پاس بھی موبائل ہے تو اس کے لئے اس کتاب سے استفادہ حاصل
کرنا ضروری ہے۔

اللہ تعالیٰ موصوف کی اس کاوش کو قبولیت سے نوازے اور مزید دینی خدمات
کی توفیق مرحمت فرمادیں۔

غلام قادر عفی عنہ

دارالافتاء دارالعلوم حقانیہ اکوڑہ خٹک

۲۵/۰۷/۰۹

تقریظ: استاد مکرم حضرت مولانا مفتی سید عبداللہ شاہ صاحب دامت برکاتہم
 استاد حدیث و نگران دارالافتاء، دارالعلوم اسلامیہ چارسدہ
 حامداً و مصلیاً۔ اما بعد !

موجودہ دور میں جدید آلات سے گوناگوں مسائل پیدا ہوئے ہیں جن سے
 عوام اور کم علم لوگوں کے لئے بے حد پریشانیاں پیدا ہوئی ہے۔ اسی سلسلہ میں موبائل
 فون کی ایجاد سے بھی بیشمار مسائل رونما ہوئے ہیں۔ جنکے حل کرنے کے لئے برادر محترم
 مولانا مفتی شاہ اور نگزیب حقانی نے نہایت محتاط انداز میں قلم اٹھا کر ہر پہلو پر سیر حاصل
 بحث کی ہے۔

امید ہے کہ یہ کتاب ”موبائل کے شرعی احکام“ عوام اور خواص کے لئے
 کیساں مفید ہوگی۔ اللہ تعالیٰ مؤلف کے اس تالیف اور دیگر تالیفات و تصنیفات کو قبول
 فرمائے اور مزید دینی خدمات کی توفیق عطا فرمائے اور ان کے عمر، علم اور عمل میں برکت
 عطا فرمائے۔ (آمین)

عبداللہ شاہ عفی عنہ

دارالافتاء دارالعلوم اسلامیہ چارسدہ

۳۰/۰۷/۰۹

تقریظ: أستادِ مکرم حضرت مولانا مفتی مختار اللہ حقانی مدظلہ، مفتی و مدرس و نگران
شعبہ تخصص والافتاء جامعہ دارالعلوم حقانیہ اکوڑہ خٹک
نحمدہ و نصلی علی رسولہ الکریم - اما بعد !

دینِ اسلام ایک مکمل ضابطہ حیات ہے قیامت تک کے انسانوں کی فلاج
و کامیابی کا راز اسی میں مضمرا ہے عہد قدیم سے لے کر عصر حاضر تک جتنے بھی جدید مسائل
پیدا ہوئے۔ علماء امت اور فقهاءِ عظام نے اس کے حل کو قرآن و سنت اجماع امت اور
تعامل امت کو ملحوظ نظر رکھ کر اس کا صحیح حل امت کے سامنے پیش کیا۔

میلی فون اور موبائل فون سے بھی نت نئے مسائل نے جنم لیا مثلاً، تصویر کشی،
گیم کھیلنا، گانے بجائے رنگ ٹونز کے طور پر استعمال کرنا، نماز میں موبائل بند کرنا وغیرہ،
انہیں مسائل کو برادر مکرم مولانا مفتی شاہ اور نگر زیب حقانی حفظہ اللہ نے فتاویٰ جات اور
فقہی کتب سے نہایت مدلل اور تحقیقی انداز میں حل فرمائی موبائل فون کے صارفین پر
احسان فرمایا ہے۔ موبائل فون کے ہر استعمال کرنے والے پر اس کا مطالعہ ضروری
ہے۔ اللہ کریم مفتی صاحب کی اس کاوش کو امت مسلمہ کے لئے نافع اور ان کے
لئے ذریعے نجات بنائیں۔

وصلی اللہ تعالیٰ علی خیر خلقہ محمد وآلہ واصحابہ اجمعین

مختار اللہ عفی عنہ

دارالافتاء دارالعلوم حقانیہ اکوڑہ خٹک

19 اگست 2009ء

بِسْمِ اللّٰهِ الرَّحْمٰنِ الرَّحِيْمِ

بذریعہ موبائل تصویر کھنچوانے کی شرعی حیثیت :

س : موبائل فون کے ذریعے میت کی تصویر اُتارنے کی شرعی حیثیت کیا ہے؟

ج : انسان ہر وقت اللہ تعالیٰ کی رحمت کا محتاج ہوتا ہے، بالخصوص جب حالت نزع شروع ہو جائے تو رحمت خداوندی کی احتیاج اور بھی بڑھ جاتی ہے۔ یہی وجہ ہے کہ سورہ یسین آسانی کے لئے تلاوت کی جاتی ہے۔ رحلت کے بعد میت کے اعمال کا انقطاع ہو جاتا ہے۔ میت کی حالت نہایت قابلِ رحم ہو جاتی ہے۔ لہذا تلاوت اور دعا میں دینے کا موقع ہوتا ہے۔ تصویر سازی خواہ کیمرے کے ذریعہ ہو یا موبائل یا ویڈیو فلم کے ذریعہ ہر حال میں ممنوع ہے۔ رحمت خداوندی کے دروازے بند کرنے کا ذریعہ ہے اور عذاب الٰہی کو دعوت دینا ہے۔ اس لئے میت کی تصویر کشی سے اجتناب کیا جائے۔ نیز اگر میت نے تصویر سازی کی وصیت کی ہو تو یہ گناہ ہے اور اگر اس پر عمل کیا تو اس کا عذاب میت کو پہنچ گا اور تصویر اُتارنے والا بھی گناہ کار ہو گا۔

عَنْ عَبْدِ اللّٰهِ بْنِ مَسْعُودٍ قَالَ سَمِعْتُ النَّبِيَّ صَلَّى اللّٰهُ عَلَيْهِ وَسَلَّمَ:

أَشَدُ النَّاسِ عَذَابًا الْمُصَوِّرُوْلَ - (الصحابي البخاري ج: ۲، ص: ۸۸۰)

وَلَا جُلٍّ ذَالِكَ قَالَ صَاحِبُ الْقَاهِرَةِ أَنَّ حُرْمَةَ التَّصَاوِيرِ مُتَوَاتِرَةٌ -

(امداد الاحکام، ج: ۲، ص: ۳۸۲)

ترجمہ : قیامت کے روز سب سے زیادہ عذاب اللہ کے ہاں تصویر بنانے والوں کو ہوگا۔ یہی وجہ ہے صاحبِ قاہرہ نے کہا ہے کہ تصاویر کی حرمت متواتر ہے۔

س : موبائل فون کی تصویر کی شرعی حیثیت کیا ہے؟

ج : موبائل فون کے ذریعہ تصویر کھینچنا اور کھنچوانا اور محفوظ رکھنا تصویر کے حکم میں ہے اور یہ فعل شرعاً ناجائز ہے۔ حضرت مولانا مفتی احسان اللہ شالق (مدرس جامعۃ الرشید) تحریر فرماتے ہیں :

موبائل فون کے ذریعہ تصویر کھینچنا اور اس کو محفوظ کرنا، پھر خود دیکھتے رہنا یا ایک دوسرے کو دکھانا یہ عمل بھی شرعاً ناجائز ہے۔ اس میں تصویر کشی کا گناہ الگ ہے جو کہ حرام ہے، پھر تصویر دیکھنا دکھانا بھی ناجائز ہے۔ نیز اس کے ذریعہ خواتین کی تصویر کشی کر کے مزید گناہ کا بوجھ اپنے سر لیا جاتا ہے۔ اس لئے تصویر کشی کے بارے میں وارد شدہ وعیدوں کو سوچ سمجھ کر اس ناجائز عمل سے بچنا لازم ہے۔

(ذیجیل تصویر اور سی ذی کے شرعی احکام ص: ۱۶۳)

نیز تصویر کی حرمت احادیث متواترہ سے ثابت ہے اور امت کا اس پر اجماع

ہے۔ أَشَدُ النَّاسِ عَذَابًا الْمُصَوِّرُونَ اخر جه الشیخان۔

(امداد الاحکام، ج: ۲، ص: ۳۸۲)

موبائل فون پر گیم کھیلنا :

س : موبائل پر گیم کھیلنے کی شرعی حیثیت کیا ہے؟ کیا بچوں کے لئے موبائل یا دوسری گیم کے آلات پر گیم کھیلنے کی گنجائش ہے یا نہیں؟

ج : موبائل کی افادیت سے انکار بھی نہیں کیا جاسکتا ہے لیکن موبائل فون

نے وقت گزرنے کے ساتھ ساتھ کافی ترقی کی ہے۔ ہر روز بازار میں نئے ماؤل کو لانچ کیا جا رہا ہے۔ موبائل فون ضرورت کے بجائے فحاشی اور لہو و لعب کا ایک مجموعہ بن گیا ہے۔ ان لہویات میں موبائل فون کے ذریعے گیم کھیلنا بھی شامل ہے۔

شریعت اُس کھیل کی اجازت دیتی ہے جس میں جسمانی ورزش ہو۔ بندہ کو ذکرِ الٰہی اور نماز سے غافل نہ کرے۔ نیز جس میں عریانیت تک کی نوبت بھی نہ ہو۔ موبائل گیم میں نہ کوئی دینی اور نہ کوئی دنیاوی فائدہ ہے، بلکہ فقط ضیاء و وقت ہے۔ بعض گیم خود بھی ایک ناجائز عمل ہے اور تصویر کے ساتھ یہ عمل اور بھی قبیح بن جاتا ہے۔ گیم خواہ موبائل پر ہو، ویڈیو گیمز ہو یا اور کسی ذریعہ سے ہو، جو عموماً تفریح اور لطف اندازی کے لئے کھیلا جاتا ہے، ہرگز جائز نہیں ہے۔ مولانا مفتی احسان اللہ صاحب تحریر فرماتے ہیں :

ناجائز چیزوں سے لذت حاصل کرنا بھی شرعاً حرام ہے بلکہ بعض فقهاء نے کفر تک لکھا ہے۔ (ذیجیل تصویر اور ذی کی شرعی احکامات ص: ۹۹)

بچوں کے لئے اگرچہ فی نفسہ اجازت ہے لیکن بچے اسلامی معاشرے اور اسلامی اقدار کا سرمایہ ہیں اور ہمارے مستقبل کے محافظ ہیں۔ بچوں کو ایسی راہ پر ڈالنا چاہئے اور ایسی تعلیم سے آراستہ کرنا چاہئے جس سے خود بچوں کا بھی مستقبل سنور جائے اور معاشرے کے لئے بھی امن، سلامتی، دیانت اور خلوص کا پیغام لائے۔

گیم خواہ موبائل کے ذریعے ہو یا ویڈیو یا دوسرے آلات کے ساتھ بچوں کے تعلیمی وقت کو ضائع کرتا ہے۔ بعض گیمز میں ناچنا اور عریاں تصاویر ہوتی ہیں، جو بچوں کے ذہن کو بچپن سے فحاشی اور بد اخلاقی کی طرف مائل کرتی ہیں، جبکہ بعض گیمز میں

بندوق پستول کا استعمال ہوتا ہے اور یہ بھی بچوں کے ذہن میں فساد، جنگ و جدال کی تحریک ریزی کا ذریعہ ہے۔ بچپن میں ان چیزوں سے واسطہ اور انہماں کے بڑھائی اور کتاب سے دور رکھتا ہے اور بڑھائی سے بے رغبتی کا ذریعہ بنتا ہے۔ لہذا بچوں کو ہاتھ میں کتاب، اور تعلیم و تربیت سے متعلق اشیاء دینے چاہئیں۔ بچپن میں ان بیہودہ اشیاء میں بچوں کو مبتلا کرنا حرام اور ناجائز ہے۔ علامہ ابن عابدین فرماتے ہیں :

كُلَّ لَعِبٍ وَ عَبَثٍ حَرَامٌ۔ (رد المختار، ج: ۹، ص: ۵۶۶)

ہر وہ کام جس کی غرض صحیح نہ ہو اور لا یعنی چیزیں حرام ہیں۔

مسلمان ہر اس کام سے اجتناب کرے گا جو بے فائدہ اور لا یعنی ہو۔ حضور

قدس صلی اللہ علیہ وسلم کا ارشاد گرامی ہے :

مِنْ حُسْنِ إِسْلَامِ الْمُرْءِ تُرْكُهُ مَا لَا يَعْنِيهِ۔

(فتاویٰ رحیمیہ ج: ۱۰، ص: ۳۲۶) (جمع الجوامع ج: ۲، ص: ۳۹۳)

ترجمہ : انسان کے اسلام کی خوبی یہ ہے کہ وہ ان چیزوں کو جھوڑ دے جن

میں فائدہ نہ ہو۔

س : موبائل فون میں گیم لوڈ کرنا از روئے شرع کیسا ہے؟

ج : موبائل فون میں گیم لوڈ کرنا اور کھیلنا درست نہیں ہے لا یعنی اور فضول کام ہے۔ بالخصوص جبکہ تصاویر بھی ہوں، تو قباحت اور بھی بڑھ جاتی ہے۔ گیم لوڈ نگ پر پیسوں کا خرچ اسراف ہے جس کے متعلق روزِ قیامت میں پوچھا جائے گا کہ ایک بے ہودہ عمل میں روپے کیوں خرچ کئے۔ نیز یاد رکھنا چاہئے کہ گناہ کے کام پر جس طرح اجرت دینا حرام ہے، اسی طرح لینا بھی حرام ہے۔ علامہ مرغینانی ”تحریر فرماتے ہیں :

وَلَا يَجُوزُ إِسْتِيْجَارٌ عَلَى الْغِنَاءِ وَالنَّوْحِ وَكَذَا سَائِرَ الْمَلَاهِيِّ إِلَّا
إِسْتِيْجَارٌ عَلَى الْمُعْصِيَةِ وَالْمُعْصِيَةُ لَا تَسْتَحِقُ بِالْعَقْدِ۔

(ہدایہ، ج: ۳، ص: ۳۰۱، مکتبہ رشیدیہ چارسدہ)

ترجمہ : اور جائز نہیں اجارہ لینا گانے اور نوحہ کرنے پر اسی طرح دیگر ملا ہی پر کیونکہ یہ معصیت پر اجارہ ہے اور معصیت کا استحقاق عقد سے درست نہیں ہو سکتا۔

رنگ ٹونز کے ذریعے اذان، قرآن، نعمتیں، نظمیں لگانا :

س : موبائل فون پر اذان، قرآنی آیات، نعمتیں، نظمیں اور دوسرے ذکر اور دعا یہ کلمات بطور رنگ ٹونز کے لگانے کی شرعی حیثیت کیا ہے؟

ج : موبائل فون کا استعمال ایک ضرورت ہے۔ مردو خواتین تقریباً ہر عمر کے لوگوں کے پاس موجود ہیں اور اس کو استعمال میں لا یا جاتا ہے۔ بعض لوگ رنگ ٹونز پر کال آنے کی اطلاع و اعلام کے لئے رنگ ٹونز کی جگہ اذان، قرآنی آیات، نعمت یا نظم لگاتے ہیں، ان کا شرعی حکم یہ ہے کہ اذان، قرآنی آیات، نعمت اور نظم جو ذکر اللہ پر مشتمل ہوں، بطور رنگ ٹونز کے درجہ ذیل وجہ کی بنابر لگانا جائز نہیں ہیں :

۱) رنگ آتے ہی اذان یا آیت کی آواز شروع ہو جاتی ہے، اگر موبائل والے نے موبائل نہیں اٹھایا اور اذان یا آیت طویل ہو تو درمیان میں انقطاع لازم آتا ہے جو کہ بے ادبی ہے۔

۲) اکثر موبائل والے موبائل اٹھاتے ہیں تو درمیان میں انقطاع آتا ہے جو کہ بے ادبی ہے۔ آیت ختم ہونے تک انتظار نہیں کیا جاتا ہے۔

۳) کال کرنے والا اگر مسٹ کال کرتا ہے تو اس صورت میں بھی آیت درمیان

میں کٹ جاتی ہے جو کہ بے ادبی سے خالی نہیں ہے۔

(۴) بعض اوقات ایسا بھی ہوتا ہے کہ آدمی با تھروم یا استنجاء خانہ میں ہوتا ہے، موبائل پر وہیں کال آنے پر قرآن مجید کی آیت، اذان یا نعت اور ذکر اللہ شروع ہو جاتا ہے، یہ حد درجہ کا استخفاف اور اہانت ہے۔ فقہائے کرام نے نجاست اور گندگی کی جگہوں میں قرآن مجید پڑھنے کو حرام قرار دیا ہے۔

”وَيَسْكُرُهُ أَنْ يَقْرَأَ فِي الْحَمَامِ لَا نَهُ مَوْضِعُ النِّجَاسَاتِ وَلَا يَقْرَأُ فِي بَيْتِ الْخَلَاءِ كَذَلِكَ فَتَاوِي قاضی خان“۔ (ہندیج: ۵، ص: ۳۱۶)

ترجمہ : اور حمام میں قرآن مجید پڑھنا مکروہ ہے کیونکہ حمام گندگیوں کی جگہ ہے اور بیت الخلاء میں بھی پڑھنا مکروہ ہے۔

(۵) موبائل میں کلمات مقدسہ لود کرنا بمنزلہ گراموفون کے ہیں۔ موبائل کی (سافٹ ویری یا ہارڈ ڈسک) پر یہ کلمات محفوظ کر لئے جاتے ہیں۔ اسی موبائل میں بے شمار فخش عریاں، نیم عریاں تصاویر، گانے اور فلم بھی محفوظ ہوتے ہیں۔ اسی بناء پر آلہ لہو ہونے کی بناء پر قرآنی آیات کا استخفاف لازم آتا ہے۔ حکیم الامت حضرت مولانا اشرف علی تھانویؒ فرماتے ہیں :

”گراموفون سے قرآن مجید کا سننا جائز نہیں کیونکہ یہ تلمی

بالقرآن ہے جو جائز نہیں“۔ (امداد الاحکام ج: ۲، ص: ۳۸۱)

(۶) رنگ ٹوپی کی آواز کاں آنے کی اطلاع کے لئے ہے۔ قرآن مجید کی آیت، اذان، نعت، نظم اور بسم اللہ اگر ”تذکیر لذکر اللہ“، یعنی اللہ تعالیٰ کے ذکر کی یادداہی کے لئے ہوں، تو جائز ہے یا نفس ذکر کی خاطر اگر آوازان پر

بلند کی جائے تو گنجائش ہے لیکن موبائل کی گھنٹی سے غرض اعلام اور خبرداری ہے، کیونکہ قاعدہ ہے: "الْأُمُورُ بِمَقَاصِدِهَا" - (الأشباه والنظائر ج: ۱، ص: ۱۱۲) (احکامات کا اجراء ان کے مقاصد پر موقوف ہے۔

نیز حضرت مولانا شمس الحق افغانی تحریر فرماتے ہیں :

الْأُمُورُ بِمَقَاصِدِهَا يَعْنِي الْحُكْمُ الَّذِي يَتَرَبَّ عَلَى أَمْرٍ يَكُونُ عَلَى مُقْتَضَى مَا هُوَ الْمَقْصُودُ مِنْ ذَلِكَ الْآخِر۔ (معین القضاۃ والمفتیین ص: ۳)

ترجمہ : احکامات کا اجراء ان کے مقاصد پر موقوف ہے یعنی کسی کام کے اوپر جو حکم مرتب ہوتا ہے وہ حکم اس کام کے مقصود کے تقاضا کے مطابق ہوگا۔ فقہاء کرام لکھتے ہیں کہ ذکر اللہ، کلمات مقدسہ اور قرآنی آیات کو اعاماں اور خبرداری کے لئے استعمال کی قطعاً اجازت نہیں ہے۔ حضرت تھانوی فرماتے ہیں :

فقہاء نے تصریح فرمائی ہے کہ تاجر کا فتح متاع (فروخت کے لئے تجارتی سامان گاہک کو دکھانے کے وقت) یا ترویج سلعہ یا ترغیب مشتریں (اپنے سامان کو چلتا کرنے کے لئے) درود شریف پڑھنا یا پاسبان کا سونے والوں کو جگانے کے لئے تہلیل (لَا إِلَهَ إِلَّا اللَّهُ) پر جھبڑ کر ہورست نہیں ہے۔

(امداد المفتیین ص: ۱۰۱)

فتاویٰ ہندیہ میں ہے : مَنْ جَاءَ إِلَى تَاجِرٍ يَشْتَرِي مِنْهُ ثُوْبًا فَلَمَّا
الْتَّاجِرُ الْثُوْبَ سَبَّحَ اللَّهَ تَعَالَى وَصَلَّى عَلَى النَّبِيِّ صَلَّى اللَّهُ عَلَيْهِ وَسَلَّمَ
أَرَادَ بِهِ إِعْلَامُ الْمُشْتَرِيِّ جُوْنَةَ ثُوْبِهِ فَذَلِكَ مَكْرُوهٌ، هَذَنَا فِي

المحيط - (ہندیج: ۵، ص: ۳۸۹)

ترجمہ : اگر گاہ تاجر کے پاس کپڑا خریدنے کے لئے آیا جب تاجر نے کپڑا کھولا تو سبحان اللہ پڑھا اور برود شریف پڑھا جبکہ اس کا مقصد گاہ کو کپڑے کی عمدگی پر آگاہ کرنا ہے تو یہ مکروہ ہے محیط میں اسی طرح مذکور ہے۔

اسی طرح علامہ ابن عابدین فرماتے ہیں :

وَقَدْ كَرِهُوا ”وَاللَّهُ أَعْلَمُ“ وَنَحْوِهِ لِإِعْلَامِ خَتْمِ الدَّرْسِ أَمَّا إِذَا لَمْ يَكُنْ إِعْلَامًا بِإِنْتِهَايَهِ لَا يَسْكُرَهُ إِلَى قَوْلِهِ وَإِذَا قَالَ الْحَارِسُ لَا إِلَهَ إِلَّا اللَّهُ وَنَحْوِهِ لِيَعْلَمَ بِاسْتِيقَاظِهِ فَلَمْ يَكُنْ الْمَقصُودُ الذِّكْرُ۔

(شامی ج ۵، ص: ۳۸۱) (فتاویٰ ریمیہ ج: ۱۰، ص: ۳۲۷)

ترجمہ : اور علماء نے ”واللہ اعلم“ اور اسی طرح دوسرے کلمات اختتام درس کی خبرداری کی غرض سے کہنے کو مکروہ قرار دیا ہے اگر خبرداری کے لئے نہیں کہا ہو تو پھر جائز ہے، اسی طرح چوکیدار لا الہ الا اللہ وغیرہ کلمات دوسروں کو اپنی بیداری کی تنسبیہ دینے کے لئے کہتا ہے یہ بھی مکروہ ہے کیونکہ ایسے موقع پر ذکر مقصود نہیں ہوتا۔ اسی طرح علامہ ابن حجیم لکھتے ہیں

وَكَذَا الْحَارِسُ إِذْ قَالَ فِي الْحَرَاسَةِ لَا إِلَهَ إِلَّا اللَّهُ لَأَجَلِ الْإِعْلَامِ بِأَنَّهُ مُسْتَيْقَظٌ۔ (الاشباء والنظائر ج ۱، ص: ۱۱۶)

ترجمہ : اسی طرح چوکیدار کا ذیوٹی کے وقت لا الہ الا اللہ اسی غرض سے کہنا کہ میں بیدار ہوں یہ مکروہ ہے۔

اسی وجہ سے موبائل فون پر قرآن مجید کی آیات، اذان، کلمات مقدسہ، نعمت اور نظمیں بطورِ نگنڈونز کے لگانا از روئے شرع جائز نہیں ہے۔

گھنٹی بخنسے کی آواز میں قرآنی آیات وغیرہ سننا :

س : آج کل لوگ اپنے موبائل میں آنے والی گھنٹی کے بخنسے میں آواز میں قرآنی آیات یا اذان، نظم و نعت کو محفوظ کرتے ہیں، جو بھی رنگ کرتا ہے۔ کان میں آیت، اذان، نظم یا نعت سنائی دے گی کیا یہ جائز ہے یا نہیں؟

ج : موبائل میں ایسی گھنٹی لگانا جو کال کرے تو کال پہنچتے ہی کان میں آیت، اذان، نظم اور نعت کی آواز آنی شروع ہو جانے درست نہیں، کیونکہ یہ موقعہ اعلام اور خبرداری کا ہے، کیونکہ قاعدہ ہے :

”الْأُمُورُ بِمَقَاصِدِهَا“ - (الاشباه والناظار ج: ۱، ص: ۱۱۳)

ترجمہ: احکامات کا اجراء اُن کے مقاصد پر موقوف ہے۔

کال کرنے والے کو کال پہنچنے کی اطلاع ہو جاتی ہے۔ اعلام و خبرداری کے موقع پر کلمات مقدسہ، درود شریف، آیات، احادیث، اذان کو نیڈ کرنے کی شرعاً اجازت نہیں ہے۔ فقہائے کرام نے تصریح فرمائی ہے کہ اگر ذکر اللہ ”ذکیر“ یا ذکر کے لئے نہ ہو، اپنے سامانِ تجارت کو فروخت کرنے یا اعلام یعنی خبرداری کے لئے ہو تو جائز نہیں ہے۔ (دلائل اس سے پہلے سوال میں مذکور ہیں۔)

گھنٹی بخنسے کی آواز میں گانا سننا :

س : بسا اوقات جب کسی کے ساتھ رابطہ کی ضرورت پڑتی ہے تو موبائل

سے یا عام فون سے ضرور تمدن اس کا نمبر ملاتا ہے، نمبر ملاتے ہی رابطہ کی صورت میں گانے کی آواز سنائی دیتی ہے، بلا ارادہ یہ گانا سُننا گناہ میں شامل ہے یا نہیں؟ اور اپنے موبائل میں اس طرح گانا فائدہ کرنا کیسا ہے؟

ج: جس نے بھی اپنے موبائل پر گانا فائدہ کیا ہو، اگر ضرورت پڑ جائے اور رابطہ ضروری ہو تو اس صورت میں غیر ارادی طور پر گانا سُننا گناہ نہیں، البتہ جس نے گانا فائدہ کیا ہے وہ گناہ گار ہے، کیونکہ دوسرے لوگوں کی کانوں تک آوازِ خبیثہ اور حرام کے پہنچانے کا سبب وہی ہے۔

علامہ ابن عابدینؒ فرماتے ہیں :

وَإِسْتِمْتَاعُ ضَرْبِ الدُّفِ وَالْمِزْمَارِ وَغَيْرَ ذَالِكَ حَرَامٌ۔ (شامی: ۵۶۶/۹)

ترجمہ: دف اور گانا بجانا وغیرہ سننا حرام ہیں۔

نیز موبائل میں اس طرح کے پروگرام کے اجراء پر بیلنس سے ماہانہ کٹوٹی بھی ہوتی ہے جو کہ اسراف بھی ہے اور حرام چیز پر آمدی کا لینا اور دینا دونوں حرام ہیں۔

علامہ مرغینانیؒ فرماتے ہیں :

وَلَا يَجُوزُ إِسْتِيْجَارُ عَلَى الْغِنَاءِ وَالنُّوْحِ وَكَذَا سَائِرِ الْمَلَاهِيِّ لِأَنَّهُ
إِسْتِيْجَارُ عَلَى الْمَعْصِيَةِ وَالْمَعْصِيَةُ لَا تَسْتَحِقُ بِالْعُقْدِ۔ (ہدایہ: ۳۰۳/۳)

ترجمہ: اور جائز نہیں اجارہ لینا گانے اور نوحہ کرنے پر اسی طرح دیگر ملا ہی پر کیونکہ یہ معصیت پر اجارہ ہے اور معصیت کا اتحقاق عقد سے درست نہیں ہو سکتا۔

البتہ بلا ضرورت ایسا نمبر ڈائل کرنا درست نہیں ہے اور نہ بقصد گانا سُننا مسئلہ کا لزدینا درست ہے بلکہ ایسے لوگوں کے ساتھ برائے تنبیہ قطع تعلق کرنا چاہئے۔

میموری کارڈ کے استعمال کی شرعی حیثیت :

س : موبائل فون میں ایک چھوٹا سا آله لگایا جاتا ہے جس کو میموری کارڈ کہا جاتا ہے۔ اس کارڈ میں سورتیں، نعمتیں، گانے، با تصویر گانے، فلم اور نیم عریائیں نہش تصاویر ہوتی ہیں۔ آدمی جب چاہے اور جو آواز سننا چاہے سُن سکتا ہے۔ گانے اور فلم بھی دیکھ سکتا ہے۔ کیا ایسے آله سے قرآن سُننا جائز ہے؟

ج : موبائل فون میں میموری کارڈ کے ذریعہ قرآن مجید لوڈ کرنا اور سُننا دونوں جائز نہیں کیونکہ میموری کارڈ آله لعب و تلهی ہے۔ اس سے قرآن سُننا تلهی بالقرآن ہے، جو کہ حرام ہیں۔ گانا، فلم اور تصاویر کی حرمت تو اظہر من الشّمْس ہے۔ شرعاً اس کی گنجائش نہیں ہے۔

میموری کارڈ میں قرآن کے شرعی احکام :

س : موبائل فون کی اپنی میموری میں قرآن مجید مکمل محفوظ کیا جاتا ہے۔ اسی طرح میموری کارڈ میں بھی قرآن مجید مکمل طور پر محفوظ کیا جاتا ہے۔ شرعاً موبائل اور میموری کارڈ میں قرآن مجید لوڈ کرنا کیسا ہے؟ کیا بیت الخلاء جاتے وقت ایسے موبائل کا لے جانا درست ہے؟ بے وضوء اس کا چھونا کیسا ہے؟ کیا ایسے موبائل سے تلاوت کرنے پر تلاوت کا ثواب ملتا ہے؟

ج: موبائل فون ضرورت کا ایک آله ہے اور قاعدہ ہے کہ الضرورات تُقدَّر بِقَدْرِهَا۔ (شرح المجلة للاتassi، ج: ۱، ص: ۵۶) ضروری چیز کو بقدر ضرورت استعمال میں لانا چاہئے۔ آج کل موبائل فون نے زیادہ تر فناشی، فلم اور گانے بجانے کے ایک آئے کی

حیثیت اختیار کی ہے۔ ایسا آله جو عرف اسلامی کے لئے استعمال ہوتا ہے، اس سے قرآن مجید سننا تسلیمی بالقرآن ہے۔

اگر موبائل کی ذات پر نظر کی جائے تو من حیث الاله ضرورت اور برائے رابطہ ہونے کی اس کی ذات آله ہونہیں ہے لیکن عوارض کو دیکھا جائے اور عرف پر نظر دوڑائی جائے تو معلوم ہوتا ہے کہ اس کا استعمال ضرورت سے زیادہ بے جا امور فلم بنی، گانا سننے اور تصویر یہ بنی میں ہوتا ہے۔ اس لئے سادہ قسم کا موبائل تو درجہ ضرورت میں ہے۔ کیمرہ، میموری کارڈ والے جدید قسم کے موبائل ازروئے عرف و حقیقت آلات ہبہ میں شمار ہوتے ہیں۔ لہذا ایسے موبائل میں قرآن مجید محفوظ کرنا جائز اشیاء اس میں نہ ہوں تب بھی علماء نے ایسے آلات کے ذریعے نعمت وغیرہ سننے کے لئے دو شرطیں ذکر کی ہیں۔ حضرت مولا ناظر احمد عثمانیؒ تحریر فرماتے ہیں :

(۱) یہ کہ وہ کسی حرام کی طرف مفہومی نہ ہو مثلاً نمازوں وغیرہ سے غفلت نہ ہو، اور اس کے فعل سے عوام مطلقاً گراموفون کی ہر آواز سننے پر استدلال نہ کریں جبکہ یہ شخص عوام میں دیندار یا دینداروں کا خاص متعلق شمار ہوتا ہے۔

(۲) دوسرے یہ کہ اصواتِ مباحثہ کے سننے میں نیت محض تسلیمی کی نہ ہو بلکہ کوئی غرض صحیح ہو، ورنہ مکروہ و خلافِ اولیٰ ہوگا۔ (امداد الاحکام ج: ۶، ص: ۳۸۱)

آج کل تو موبائل فون پر ٹیلی ویژن اسٹیشن بھی دکھائے جاتے ہیں۔ اس صورت میں موبائل کا حکم مثل ٹیلی ویژن کے ہے کہ ٹیلی ویژن سے دینی پروگرام اور تلاوت سننا۔ نیز گھر میں رکھنا جائز نہیں، اسی طرح موبائل کے

ذریعے بھی پروگرام دیکھنا جائز نہیں ہے۔

(۲) اگر موبائل کی اسکرین پر کلماتِ مقدار سہ نہ ہوں تو بیت الخلاء میں لے جانے کی گنجائش ہے، اگر اسکرین پر اللہ تعالیٰ، رسول ﷺ کا اسم ہو یا کلمہ طیبہ یا آیت شریف ہو تو کھلا جھوڑ کر بیت الخلاء میں لے جانا استخفاف اور اہانت ہے جو کہ ناجائز اور خلاف ادب ہے۔ ایسے موبائل کو بند کر کے بیت الخلاء میں جانا چاہئے۔

فَلَوْ نَقَشَ إِسْمُهُ تَعَالَى أَوْ إِسْمُ نَبِيِّهِ صَلَّى اللَّهُ عَلَيْهِ وَسَلَّمَ إِسْتَحْبَ أَنْ يَجْعَلَ الْفُصَّفَ فِي كَمِّ إِذَا دَخَلَ الْخَلَاءِ۔ (شامی: ج: ۵، ص: ۵۱۹)

ترجمہ : اگر انگوٹھی پر اللہ تعالیٰ یا نبی کریم صلی اللہ علیہ وسلم کا اسم مبارک نقش ہو تو بیت الخلاء میں داخل ہوتے وقت مستحب یہ ہے کہ آستین میں چھپایا جائے۔

(۳) بے وضوء ایسے موبائل کا مس کرنا جائز ہے کیونکہ یہ قرآن مجید کے حکم میں نہیں

ہے کیونکہ قرآن مجید کی تعریف حضرات علماء امت سے یوں منقول ہے :

فَالْقُرْآنُ الْمُنَزَّلُ عَلَى الرَّسُولِ عَلَيْهِ السَّلَامِ الْمَكْتُوبُ فِي الْمَصَاحِفِ الْمَنْقُولُ عَنْهُ نَقْلًا مُتَوَاتِرًا بِلَا شَبَهَةٍ۔ (منار متن نور الانوار، ص: ۲۲)

پس قرآن وہ ہے جو رسول اللہ علیہ السلام پر اشارا گیا ہے صحیفوں میں لکھا گیا ہے اور شارع علیہ السلام سے متواتر بلا شبہ نقل کیا گیا ہے۔

اس تعریف سے ثابت ہوتا ہے کہ موبائل یا میموری کارڈ میں محفوظ نقوش قرآن کے حکم میں نہیں ہیں۔ اس لئے اس کو بلا وضوء مس کرنا جائز ہے۔

لیکن جب موبائل پر قرآن مجید کے حروف نظر آرہے ہوں تو پھر مستحبین ہونے کی صورت میں احتیاط یہ ہے کہ بلاوضوءِ مس کرنا جائز نہیں ہے۔

(۲) موبائل فون میں محفوظ قرآن مجید پر قرآن کی تعریف صادق نہیں آتی اور نہ اس کو قرآن مجید کہا جاتا ہے۔ اس پر تلاوت قرآن کا ثواب نہیں ملتا۔ اگر دورانِ سفر کسی کے ساتھ ایسا موبائل ہو تو اس کے بجائے جتنی سورتیں یاد ہوں، ان کی تلاوت کرنی چاہئے، دوسرے اور راد اور ذکر میں مشغول رہنا چاہئے، ایسے آلات میں دوسرے ناجائز پروگرام زیادہ اور اکثر ہونے کی وجہ سے آلہ تلمی ہونا ثابت ہے۔ بنا بر ایس یہ شعائرِ دینیہ کی توجیہ ہے اور ثواب کا کام نہیں ہے، اگر ثواب اور تلاوت کا زیادہ ذوق ہو تو قرآن مجید سے تلاوت کی جائے جو باعثِ اجر و ثواب ہے۔ البتہ دیگر ممنوعات شرعیہ سے اجتناب کرتے ہوئے موبائل سکرین کو دیکھتے ہوئے اپنی زبان سے تلاوت کرنے کا ثواب مل جائے گا۔

تصاویر اور فلموں والے موبائل کے ساتھ نماز پڑھنے کا حکم :

س : ایسا موبائل جس میں ذی روح اشیاء کی تصاویر ہوں یا فلم، گانے وغیرہ فیڈ کر لئے گئے ہوں، ایسے موبائل کے ساتھ نماز پڑھنے کا کیا حکم ہے؟

ج : موبائل فون میں ذی روح کی تصاویر، فلم اور گانے اس طرح محفوظ ہوتے ہیں کہ کھولنے کے بغیر نہیں کھلتے ہیں، اور یہ پروگرام بند رہتے ہیں۔ اسکرین پر تب ظاہر ہو جاتے ہیں جب کھولا جائے۔ عموماً نماز کے دوران چونکہ موبائل بند ہوتا

ہے، اس لئے ایسے موبائل کے ساتھ نماز پڑھنا درست ہے۔

سکرین سیور پر کلماتِ مقدسہ :

س : موبائل کی اسکرین سیور پر کلمہ طیبہ، بسم اللہ، یا آیت شریف یا بیت اللہ شریف کی تصویر کو اس طرح محفوظ کرنا کہ ہر وقت سکرین پر موجود ہو کیسا ہے؟

نج : موبائل کی اسکرین پر فی نفسہ کلماتِ مقدسہ کو محفوظ کرنا درست ہے، لیکن اکثر اوقات بیت الخلاء میں جاتے وقت بھی سکرین پر ہوتے ہیں، اس لئے خلافِ ادب ہے۔

علامہ ابن عابدین فرماتے ہیں :

فَلَوْ نَقَشَ إِسْمُهُ تَعَالَى أَوْ إِسْمُ نَبِيٍّ صَلَّى اللَّهُ عَلَيْهِ وَسَلَّمَ إِسْتَحَبَ أَنْ يَجْعَلَ الْفُصَّرَ فِي كَمِيمٍ إِذَا دَخَلَ الْخَلَاءِ - (شامی ۵۱۹/۹)

ترجمہ: اگر انگوٹھی پر اللہ تعالیٰ یا نبی کریم صلی اللہ علیہ وسلم کا اسم مبارک نقش ہو تو بیت الخلاء میں، اخل ہوتے وقت مستحب یہ ہے کہ آستین میں چھپایا جائے۔

سکرین سیور پر ذی روح کی تصاویر اور نماز پڑھنا :

س : ایسے موبائل کے ساتھ نماز پڑھنا کیسا ہے جس کے سکرین سیور پر ذی روح اشیاء یا فلمی تصاویر ہوں، یہ تصاویر عمومی اوقات میں سکرین پر موجود ہوتے ہیں؟ اسی طرح اگر یہ موبائل سامنے رکھا جائے تو نماز پڑھنے کا کیا حکم ہے؟

نج : موبائل کے اسکرین پر اگر ذی روح کی تصویر ہو تو دورانِ نماز ایسے موبائل کو بند رکھنا چاہئے، اگر ایسا موبائل نماز کے دوران کھلا ہو تو اس کے ساتھ نماز

پڑھنا مکروہ ہے۔

علامہ ابن عابد یعنی رحمہ اللہ فرماتے ہیں :

وَلَبِسَ ثَوْبَ فِيهِ تَمَاثِيلُ ذِي رُوحٍ وَأَنْ يَكُونَ فَوْقَ رَأْسِهِ أَوْ بَيْنَ يَدَيْهِ
أَوْ بِحَذَائِهِ يُمْنَةً وَيُسْرَةً أَوْ مَحَلِّ سُجُودًا۔ (شامی ج: ۲، ص: ۳۱۶)

ترجمہ: اور نماز کے دوران ایسا کچھ اپننا مکروہ ہے جس میں ذی روح کی تصاویر ہوں سر کے اوپر ہوں یا آگے یادا میں جانب یا با میں جانب مصلی کے برابر یا سجدہ کی جگہ پر تصویر ہوں یہ مکروہ ہے۔

تصویر کھنچوانا اور فلم بنانا :

س : موبائل پر تصویر اتارنا، کھنچنا، فلم بنانا، گانے ریکارڈ کرنا کیسا ہے؟

ج: ذی روح اشیاء کی تصاویر کھنچنا، فلم بنانا گناہ کبیرہ ہے۔ حدیث اور اجماع امت سے اس کی حرمت قطعی ثابت ہے۔ شرک کی ابتداء ہی تصویر سے ہوتی ہے۔ ابتداء میں شیطان نے حضرت آدم علیہ السلام کی بعض نیک اولاد کی مورتیاں ان کے معتقدین پر بنوائی۔ بعد میں ان کی مورتیوں کو عبادت گاہوں کو منتقل کرنے کا وسوسہ ڈالا۔ جب نیک لوگوں کی مورتیاں عبادت گاہوں میں منتقل ہو گئیں تو پھر ان مورتیوں اور بتول کی عبادت کا مشورہ دے دیا اور یوں شرک کا آغاز ہوا۔

صحیحین کی روایت ہے :

أَشَدُ النَّاسِ عَذَابًا يَوْمَ الْقِيَمَةَ الْمُصَوِّرُونَ۔ (متفق علیہ)

ترجمہ: قیامت کے روز سب سے زیادہ عذاب اللہ کے ہاں تصویر بنانے والوں کو ہوگا۔ (بخاری و مسلم و مشکوہ)

پونکہ تصویر سے شرک کی ابتداء ہوئی ہے، اس لئے جرم سنگین ہونے کی وجہ سے عذاب بھی سخت ہوگا۔ اسی طرح ایک اور روایت میں ارشاد فرمایا:

عَنْ عَائِشَةَ رَضِيَ اللَّهُ عَنْهَا قَالَتْ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَشَدُ النَّاسَ عَذَابًا يَوْمَ الْقِيَمَةِ الَّذِينَ يُضَاهِئُونَ بِخَلْقِ اللَّهِ۔ (متفق عليه)

ام المؤمنین حضرت عائشہ صدیقہ رضی اللہ عنہا آپ صلی اللہ علیہ وسلم سے نقل کرتی ہیں کہ آپ صلی اللہ علیہ وسلم نے فرمایا کہ قیامت کے دن سب لوگوں سے زیادہ سخت عذاب ان لوگوں کو ہوگا جو اللہ تعالیٰ کی تخلیق میں مشابہت اختیار کرتے ہیں۔
(بخاری و مسلم)

اسی طرح ارشاد فرمایا:

لَا تَدْخُلُ الْمَلَائِكَةُ بَيْتًا فِيهِ كَلْبٌ وَ لَا تَصَاوِيرٌ۔ (مشکوٰۃ)

ترجمہ: جس گھر میں کتے اور تصاویر ہوں اس میں رحمت کے فرشتے داخل نہیں ہوتے۔

ان روایات سے بہ آسانی معلوم ہوتا ہے کہ تصویر کھینچنا، بنانا اور ساتھ رکھنا کتنا بڑا جرم ہے، اور کتنی سخت وعید ہے جو بندہ تصویر رکھتا ہے اور اپنے پاس محفوظ کرتا ہے۔

علامہ بدرا الدین عینی فرماتے ہیں:

وَفِي التَّوْضِيْحِ قَالَ أَصْحَابُنَا وَغَيْرُهُمْ تَصْوِيرُ صُورَةَ الْحَيْوَانِ حَرَامٌ أَشَدَّ التَّحْرِيمِ وَهُوَ مِنَ الْكَبَائِرِ وَسَوَاءٌ صَنَعَهُ لِمَا يُمْتَهِنُ أَوْ لِغَيْرِهِ فَحَرَامٌ بِكُلِّ حَالٍ لَا نَ فِيهِ مُضَاهَةً لِخَلْقِ اللَّهِ۔ (عمدة القارى ج: ۲۲، ص: ۷۰)

ترجمہ: توضیح میں ہے کہ ہمارے فقهاء (احناف) اور دوسرے علماء نے

بھی فرمایا ہے کہ جاندار کی تصویر حرام ہے اور اس کی شدید حرمت آئی ہے اور کبیرہ گناہوں میں سے ہے۔ خواہ پامال اور ذلیل کرنے کے لئے بنائے جائے یا کسی اور مقصد سے۔ بہر حال حرام ہے، اس لئے کہ اس میں اللہ تعالیٰ کی صفتِ تخلیق کا مقابلہ ہے۔

اسی طرح متعدد روایات میں تصویر بنانے اور کھینچنے پر سخت و عید آئی ہے۔

دورِ حاضر میں زیادہ افسوسناک امر یہ ہے کہ لوگ گناہوں پر اتنے جری اور دلیر ہو گئے ہیں کہ گناہ کو گناہ نہیں سمجھا جاتا ہے۔ تصویر کشی اور تصویر محفوظ رکھنا خواہ کیمروں سے ہو یا موبائل نے ناجائز ہیں، اس سے اجتناب کرنا چاہئے۔ گاڑی کارڈ کرنا اور سُننا قرآن و حدیث اور اجماع امت سے حرام ہے۔

سورۃ لقمان میں اللہ تعالیٰ کا فرمان ہے :

”وَمِنَ النَّاسِ مَنْ يَشْتَرِي لَهُوَ الْحَدِيثُ لِيُضِلَّ عَنْ سَبِيلِ اللَّهِ بِغَيرِ عِلْمٍ وَيَتَّخِذَهَا هُزُوا، أُولَئِكَ لَهُمْ عَذَابٌ مُهِينٌ“۔ (لقمان: ۶)

اور لوگوں میں سے کچھ ایسے ہیں جو ان باتوں کے خریدار بنتے ہیں جو غافل کرنے والی ہیں، تاکہ اللہ کی راہ سے بے سمجھے بوجھے گمراہ کرے اور اس کی ہنسی اڑا دے، ایسے لوگوں کے لئے ذلت کا عذاب ہے۔ امام ابن کثیر رحمہ اللہ تعالیٰ اس آیت کی تفسیر میں فرماتے ہیں :

عَنْ أَبِي الصَّهْبَاءِ الْبِكْرِيِّ أَنَّهُ سَمِعَ عَبْدَ اللَّهِ بْنِ مَسْعُودٍ رَضِيَ اللَّهُ تَعَالَى عَنْهُ وَهُوَ يَسْأَلُ عَنْ هَذِهِ الْآيَةِ (وَمِنَ النَّاسِ مَنْ يَشْتَرِي لَهُوَ الْحَدِيثُ)
فَقَالَ عَبْدُ اللَّهِ بْنُ مَسْعُودٍ رَضِيَ اللَّهُ تَعَالَى عَنْهُ أَلْغَنَاهُ وَاللَّهُ الَّذِي لَا إِلَهَ إِلَّا هُوَ

وَكَذَا قَالَ ابْنُ عَبَّاسٍ وَجَابِرٌ رَضِيَ اللَّهُ عَنْهُمْ وَعَكْرَمَةُ وَسَعِيدُ بْنُ جَبَيرٍ وَمَجَاهِدُ وَمَكْحُولٌ وَعُمَرُ بْنُ شَعِيبٍ وَعَنْيَى بْنُ بَذِيْمَهِ رَحْمَةُ اللَّهِ تَعَالَى۔ وَقَالَ حَسَنُ الْبَصْرِيُّ رَحْمَةُ اللَّهِ نَزَّلَتْ هَذِهِ الْأِيَّهُ (وَمِنَ النَّاسِ مَنْ يَشْتَرِي) فِي الْغَنَاءِ وَالْمَزَامِيرِ۔ (تَفْسِيرُ ابْنِ كَثِيرٍ ج: ۳، ۳۳۲-۳۳۳)

حضرت عبد الله بن مسعود رضي الله تعالى عنهم او حضرت عكرمة، سعيد بن جبير، مجاهد مكحول، عمرو بن شعيب او علي ابن بذيمه رحمهم الله سے بھی اس آیت کی یہی تفسیر منقول ہے اور حضرت حسن بصری رض فرماتے ہیں :

”یا آیت گانے اور راگ باجوں کے متعلق اُتری ہے۔“

چنانچہ علامہ ابن عابدین اس آیت کی تفسیر میں فرماتے ہیں :

”وَمِنَ النَّاسِ مَنْ يَشْتَرِي لَهُوَ الْحَدِيثُ لِيُضِلَّ عَنْ سَبِيلِ اللَّهِ بِغَيْرِ عِلْمِهِ“۔ (سورة لقمان: ۶)

وَجَاءَ فِي التَّفْسِيرِ أَنَّ الْمُرَادَ الْغِنَاءُ۔ (رد المحتار: ۹، ص: ۵۰۲)

قالَ الْحَصْكَفِيُّ وَفِي الْمِعْرَاجِ : وَدَلَّتِ الْمَسْئَلَةُ أَنَّ الْمَلَاهِيَّ كُلُّهَا حَرَامٌ قَالَ ابْنُ مَسْعُودٍ صَوْتُ اللَّهِ وَالْغِنَاءِ يَنْبَتُ النِّفَاقَ فِي الْقُلُوبِ كَمَا يَنْبَتُ الْمَاءُ النَّبَاتَ۔ (رد المحتار: ۶، ص: ۹۵۰۳)

کہ اس آیت میں ”لہو الحدیث“ سے مراد ”غناء“ یعنی گانا بجانا ہے۔ امام حسکفی فرماتے ہیں معراج میں مذکور ہے: اس مسئلہ نے اس بات پر دلالت کی کہ گانا بجانا ناسب حرام ہیں، ابن مسعود فرماتے ہیں بیہودہ آواز اور گانا بجانا نفاق کو دل میں اس طرح اگاتا ہے جس طرح پانی سبزہ کو اگاتا ہے۔

اسی طرح سورۃ الاسراء میں اللہ تعالیٰ نے گانا بجانے کو شیطانی آواز قرار دیا ہے۔ ارشادِ ربانی ہے :

وَاسْتَفِرْزُ مِنِ اسْتَطَعْتَ مِنْهُمْ بِصَوْتِكَ الایة۔ (الاسراء: ۶۳)

”اور پھسالے ان میں سے جس کو تو پھسلا سکے اپنی آواز سے۔“

علامہ ابن کثیر اس آیت کی تفسیر میں لکھتے ہیں :

وَقَوْلُهُ تَعَالَى (وَاسْتَفِرْزُ مِنِ اسْتَطَعْتَ مِنْهُمْ بِصَوْتِكَ) قِيلَ هُوَ الْغِنَاءُ
قَالَ مُجَاهِدُ رَحْمَةِ اللَّهِ تَعَالَى بِاللَّهِ وَالْغِنَاءِ أَيُّ اسْتَخْفَهُمْ بِذَلِكَ وَقَالَ إِبْرَاهِيمَ
عَبَّاسٌ رَضِيَ اللَّهُ عَنْهُمْ فِي قَوْلِهِ (وَاسْتَفِرْزُ الْخَ) قَالَ كُلُّ دَاعٍ دَعَا إِلَى مَعْصِيَةِ اللَّهِ
عَزَّ وَجَلَّ وَقَالَ قَتَادَةُ رَحْمَةُ اللَّهِ تَعَالَى وَأَخْتَارَهُ ابْنُ جَرِيرٍ رَحْمَةُ اللَّهِ۔

(تفسیر ابن کثیر ج: ۳، ص: ۵۰)

اس آیت میں شیطانی آواز سے مراد گانا بجانا ہے۔ امام مجاہد رحمۃ اللہ علیہ فرماتے ہیں: اس کا مطلب یہ ہے کہ (اے ابلیس!) تو انہیں کھیل تماشوں اور گانے بجانے کے ساتھ مغلوب کر۔ اور حضرت ابن عباس رضی اللہ عنہ تعالیٰ عنہما فرماتے ہیں، اس آیت میں ہروہ آواز مراد ہے جو اللہ تعالیٰ کی نافرمانی کی طرف دعوت دے، یہی قول حضرت قتادہ رحمۃ اللہ تعالیٰ کا ہے اور اسی کو ابن جریر رحمۃ اللہ تعالیٰ نے اختیار فرمایا ہے۔

اسی طرح متعدد روایات سے گانے کی حرمت ثابت ہے۔ ارشاد مبارک ہے:

فِي هَذِهِ الْأُمَّةِ خَسْفٌ وَ مَسْخٌ وَ قَذْفٌ فَقَالَ رَجُلٌ مِنَ الْمُسْلِمِينَ يَا

رَسُولُ اللَّهِ! وَمَتَى ذَلِكَ؟ قَالَ إِذَا ظَهَرَتِ الْقِيَامُ وَالْمَعَازِفُ وَشُرَبَتِ الْخُمُورُ۔
(جامع ترمذی) (حسن الفتاوی ج: ۸، ص: ۳۸۲)

اس امت پر یہ آفتیں آئیں گی: زمین میں دھنسنا، شکلوں کا مسخ ہونا، اور
پھروں کی بارش۔ ایک صحابی نے دریافت فرمایا : یا رسول اللہ صلی اللہ علیہ وسلم یہ کب
ہوگا؟ آپ صلی اللہ علیہ وسلم نے ارشاد فرمایا :
”جب گانے والی عورتوں اور راگ باجوں کا دور ہوگا، سرِ عام شراب نوشی
ہوگی۔“

علامہ ابن حکیم رحمہ اللہ فرماتے ہیں :

(قَوْلُهُ أَوْ يُغْنِي لِلنَّاسِ) لِأَنَّهُ يَجْمَعُ النَّاسُ عَلَى ارْتِكَابِ كَبِيرَةٍ كَذَا
فِي الْهِدَايَةِ وَظَاهِرٌ أَنَّ الْغِنَاءَ كَبِيرَةُ الْخَـ۔

”لوگوں کے سامنے گانے والے کی شہادت قبول نہیں۔ اس لئے کہ وہ لوگوں
کو ایک کبیرہ گناہ کے ارتکاب پر جمع کر رہا ہے، ہدایہ میں اسی طرح ذکر ہے اس کا ظاہر
مطلوب یہ ہے کہ گانا ایک کبیرہ گناہ ہے۔ (حسن الفتاوی ج: ۵، ص: ۳۸۳)

لہذا اس تفصیل سے معلوم ہوا کہ گانا بجانا، موبائل میں فیڈ کرنا، سننا اور دیکھنا
قطعًا جائز نہیں ہے بلکہ حرام اور واجب الترک ہے۔

لفظِ ہیلو کا استعمال جائز ہے یا نہیں؟

س : لوگ ٹیلیفون اور موبائل پر گفتگو کا آغاز لفظ ”ہیلو“ سے کرتے ہیں،
اسی طرح درسیان میں جب کال منقطع ہوتا ہے تو بھی ”ہیلو“ کا لفظ استعمال کیا جاتا ہے،

پوچھنا یہ ہے کہ لفظ ”ہیلو“ کا اس طرح استعمال جائز ہے یا نہیں؟

ج : لفظ ”ہیلو“ کے معنی کسی کی توجہ اپنی طرف مبذول کرنا ہے۔ عام فہم زبان میں اس کا معنی ”سنو“ ہے۔ انگریز آپس میں ملاقات کے دوران اس کا استعمال کرتے ہیں۔ مسلمانوں کو اس سے اجتناب کرنا چاہئے کیونکہ خلاف سنت بھی ہے اور مشابہت نصاری بھی۔

شریعت مطہرہ کا مسلم اصول یہ بھی ہے کہ مسلمان اپنی گفتگو کا آغاز ”السلام علیکم“ سے کریں۔ یہ سنت ہے، اس کے خلاف کرنا سنت کے خلاف ہے۔ حدیث مبارک میں ہے :

عَنْ جَابِرٍ رَضِيَ اللَّهُ تَعَالَى عَنْهُ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ السَّلَامُ قَبْلَ الْكَلَامِ۔ (ترمذی ج: ۹۲ ص: ۹۹)

حضرت جابر رضی اللہ تعالیٰ عنہ نے فرمایا کہ حضور اقدس صلی اللہ علیہ وسلم نے فرمایا کہ سلام کلام کرنے سے پہلے کرنا چاہئے۔

اسلامی سلام کے متعلق حضرت مولا نا مفتی محمد شفیع فرماتے ہیں :

ابن عربی نے احکام القرآن میں فرمایا کہ لفظ سلام اللہ تعالیٰ کے اسماء حسنی میں سے ہے اور السلام علیکم کے معنی یہ ہیں کہ ”اللہ رقیب علیکم“۔ یعنی اللہ تعالیٰ تمہارا محافظ ہے۔

امام ابن عینیہ کا قول نقل کرتے ہیں :

أَتَدْرِي مَا السَّلَامُ؟ يَقُولُ أَنْتَ آمِنٌ مِّنِّي۔

(کیا تمہیں معلوم ہے سلام کیا ہے؟ کہتے ہیں کہ تم مجھ سے امن میں ہو)

خلاصہ یہ ہے کہ اسلامی تجھیہ (سلام) ایک عالمگیر جامعیت رکھتا ہے۔

(۱) اس میں اللہ تعالیٰ کا بھی ذکر ہے۔ (۲) تذکیر بھی۔ (۳) اپنے مسلمان بھائی سے اظہارِ تعلق و محبت بھی (۴) اس کے لئے بہترین دعا بھی اور اس سے یہ معاہدہ بھی کہ میرے ہاتھ اور زبان سے آپ کوئی تکلیف نہ پہنچے گی۔ جیسا کہ حدیث صحیح میں رسول پر کریم صلی اللہ علیہ وسلم کا یہ ارشاد ہے :

الْمُسِلِمُ مَنْ سَلِمَ الْمُسِلِمُونَ مِنْ لِسَانِهِ وَيَدِهِ۔

کامل مسلمان وہ ہے جس کی زبان اور ہاتھ (کی تکلیف) سے دوسرے مسلمان محفوظ رہیں۔ (معارف ج ۲، ص ۵۰۱، ۵۰۰)

لہذا موبائل، ٹیلیفون یا عام ملاقات کے دوران گفتگو شروع کرنے سے پہلے ”سلام“ یعنی ”السلام علیکم“ کہنا چاہئے۔

وَاللَّهُ تَعَالَى أَعْلَمُ بِالصَّوَابِ۔



دورانِ نمازوں آئے تو کیا کیا جائے؟

س : نمازوں کی عادت ہے کہ نماز سے پہلے مسجد کے گیٹ میں موبائل آف کرتے ہیں، لیکن کبھی بھولے سے کھلا رہ جاتا ہے، اگر دورانِ نماز موبائل کھلا ہو، اور کال آجائے تو کیا کرنا چاہئے؟

ج : آج کل تمام مساجد کے گیٹ میں اور مساجد کے اندر بھی موبائل بند کرنے کی ہدایات نمایاں آؤزیں ہوتی ہیں۔ مسجد میں داخل ہونے سے پہلے موبائل فون بند کرنا چاہئے۔ اگر اتفاقاً موبائل کھلا جائے اور دورانِ نماز کال آجائے، اگر

اس کو رہنے دیتے ہیں تو لازماً پوری مسجد میں نمازوں کی توجہ خراب ہو جائے گی، خود اس کی بھی اور تمام نمازوں کا خشوع و خضوع متاثر ہو گا۔ نماز عملِ قلیل سے فاسد نہیں ہوتی، اور عملِ قلیل یہ ہے کہ دیکھنے والے کو نمازی کا نماز میں نہ ہونا یقینی نہ ہو یعنی دیکھنے والا یقین کرتا ہے کہ نمازی ہے۔ اس لئے اگر ممکن ہو تو موبائل کو جیب کے اوپر ہاتھ رکھتے ہوئے بند کر دے۔ نماز فاسد نہیں ہو گی۔

علامہ ابن نجیم فرماتے ہیں :

و اتفقوا علی ان الکثیر مفسد والقلیل لا الخ ثم اختلفوا فيما يعيّن الكثرة والقلة على اقوال : احدها ما اختاره العامة كما في الخلاصة والخانية ان كل عمل لا يشك الناظر انه ليس في الصلاة فهو كثير و كل عمل يشتبه على الناظر انه ليس في الصلاة فهو قليل قال في البدائع : وهذا اصح و تابعه الشارح والوالجي وقال في المحيط انه الاحسن، وقال صدر الشهید: انه الصواب (البحر الرائق ۱۱/۲)

علماء کا اس پر اتفاق ہے کہ عملِ کثیر سے نماز فاسد ہوتی ہے اور عملِ قلیل سے نماز فاسد نہیں ہوتی۔ انج.

پھر فقهاء کا ایسے عمل میں اختلاف ہے جس سے عملِ کثیر و قلیل متعین ہو جائے۔ ایک قول جس کو عام فقهاء نے اختیار کیا ہے، جیسا کہ خلاصہ اور خانیہ میں ہے کہ ہر وہ عمل جس سے دیکھنے والے کو یقین ہو جائے کہ یہ بندہ نماز میں نہیں ہے تو وہ عملِ کثیر ہے، اور ہر وہ عمل جس کے دیکھنے سے شک ہو جائے کہ یہ بندہ نماز میں ہے تو عملِ قلیل ہے۔

بدائع میں ہے کہ یہ قول زیادہ صحیح ہے، شارح اور والالجی نے اس کی اتباع کی

ہے محیط میں اس کو احسن قرار دیا ہے اور صدر اشہید نے اس کو صواب کہا ہے۔

لہذا اگر نماز کے دوران موبائل کو نکال کر دیکھا اور بند کر لیا پھر جیب میں ڈال دیا تو دیکھنے والے کو اشتباہ ہو گا کہ یہ نمازی ہے یا نہیں؟ اس لئے اگر موبائل نکالے بغیر بند کیا جائے تو عمل قلیل ہونے کی وجہ سے گنجائش ہے، اگر نکالے بغیر بند کرنا ناممکن ہو یا ایک ہاتھ سے نکالنے میں وقت زیادہ لگتا ہے یا سردی کا موسم ہو جس پر دو تین قسم کا لباس ہو تو بھی جیب میں موبائل نکالنے میں وقت لگتا ہے۔ اسی طرح آجکل موبائل فون کو چھڑے کی کسوٹی میں رکھا جاتا ہے جس سے نکالنے میں دونوں ہاتھ کا استعمال لازمی ہے تو ان صورتوں میں نماز توڑ دی جائے، موبائل بند کر کے از سر نو تکبیر تحریمہ سے نماز کا آغاز کیا جائے۔ کیونکہ ہائرن بجھنے سے تمام نمازوں کی نماز میں خلل و ن ہوں تو بہتر یہ ہے کہ کسی نمازی کی نماز میں خلل واقع نہ ہو جائے اگر عمل قلیل سے بند ہو جائے تو درست ورنہ عمل کثیر سے تو خود بخود نماز فاسد ہو جائے گی۔

ڈیوٹی یا تعلیمی اوقات میں فون سننے کا حکم :

س : دینی اور تعلیمی اداروں کے اساتذہ و معلمین کو دورانِ درس اگر موبائل پر کال آجائے تو کیا شرعاً درس کے دوران اس کے سننے کی اجازت ہے جبکہ خود استاد کی بھی اور طلباء کی توجہ بھی متاثر ہوتی ہے؟

ج : درس کے دوران حتی الامکان موبائل کو بند رکھنا چاہئے، اگر موبائل کھلا بھی ہو تو خاموش یا زیادہ واپسیشن پر رکھنا چاہئے، تاکہ گھنٹی کی وجہ سے طلباء کی توجہ خراب نہ ہو۔ طلباء، اساتذہ کے پاس ایک قیمتی امانت ہیں اور شرعاً بصورتِ

اجازہ درس کا مقرر و وقت انہی طلباء کو درس دینے اور سمجھانے کے لئے مقرر کیا گیا ہے۔ یہ وقت کسی اور کو دینے میں خیانت لازم آتی ہے۔ کال آتے ہی دیکھا جائے اگر بات کرنی نہایت ضروری ہو یا طلباء اور ادارے کے فائدے سے متعلق ہو تو مختصر گفتگو کی گنجائش ہے اور اگر ضروری نہ ہو تو چھوڑ کر بعد از ختم درس رابطہ کرنا چاہئے۔

علامے دیوبند کی عملی زندگی ہمارے لئے بہترین نمونہ ہے۔ ہمارے بعض اکابر حبیب اللہ غیر حاضری کے دنوں کا حساب کرتے اور مہینہ کے آخر میں اپنی تخفواہ سے اُسی حساب سے کٹوتی کر کے مدرسہ میں جمع کرتے تھے۔ اس لئے دورانِ درس موبائل پرلا یعنی اور طویل گفتگو سے اجتناب کرنا چاہئے۔

دورانِ درس کال آجائے :

س : بندہ ایک دینی ادارہ میں حفظ کا اُستاد ہے، اکثر اوقات طالب علم سبق سنا تا ہے۔ اسی دورانِ موبائل پر کال آتی ہے۔ سبق بند کر کے موبائل پر بات کرنی چاہئے یا کیا کیا جائے؟

ج : قرآن مجید میں اللہ تعالیٰ کا ارشادِ گرامی ہے :

وَإِذَا قُرِءَ الْقُرْآنُ فَاسْتِمِعُوا لَهُ وَأُنْصِتُوْا لَعَلَّكُمْ تُرْحَمُونَ۔ (الاعراف: ۲۰۳)

ترجمہ : اور جب قرآن پڑھا جائے تو اس کی طرف کان لگائے رکھوں ہو اور چپ رہتا کہ تم پر حرم ہو۔ (تفہیم عثمانی ج: ۱، ص: ۵۰۹)

حکم یہ ہے کہ یہاں قرآن سننا ہے، اس کو خاموشی اور توجہ سے سننا چاہئے۔

تاکہ طلباء کی غلطیوں کی صحیح نشاندہی ہو سکے، نیز یہ وقت بصورتِ اجارہ طلباء کے اس باق،

گردان اور تکرار کے لئے متعین کیا گیا ہے، جو کہ حق تلفی ہے۔ لہذا درانِ درس حفظ کے اساتذہ کے لئے نہایت ضروری ہے کہ موبائل پرنٹگرافٹ سے اجتناب کریں، اگر گفتگو انتہائی ضروری ہو تو سبق روک کر مختصر بات کرنی چاہئے۔ بلا ضرورت طویل گفتگو درس میں مخل ہے، طلباء پر اس کا براثر پڑے گا، لازمی اور ضروری گفتگو چھٹی کے اوقات میں کرنی چاہئے۔

کیا رنگ ٹونز میں پرندے کی آواز گانے کے حکم میں ہے؟

س : موبائل کی رنگ ٹون میں کسی پرندے کی آواز ہے، بعض کے ساتھ کوئی ساز بھی ہے اور بعض سادہ ہے کیا پرندے کی آواز بھی ساز اور گانا میں شامل ہے؟

ج : پرندے کی آواز جبکہ ساز اور میوزک کے ساتھ نہ ہو تو سادہ رنگ ٹون کہلاتا ہے، یہ میوزک اور گانے میں شامل نہیں ہے، البتہ جس آواز کے ساتھ میوزک ہو، وہ میوزک ہی میں شمار ہوگا۔

تنبیہ: عرف القهستانی الغناء بانه تردید الصوت بالالحان فی الشعر

مع انضمام التصقيق المناسب لها۔ (شامی: ج: ۹، ص: ۵۰۳)

ترجمہ : تنبیہ : قہستانی نے گانے کی تعریف یوں ذکر کی ہے کہ: خوش آوازی کے ساتھ شعر پڑھنے میں آواز لوٹانا یعنی (تردید) اور اس آواز کے ساتھ تالیاں موزون کرنا، یہ گانا ہے۔

موبائل فون کے ذریعے چاند کی شہادت :

س : موبائل کے ذریعے چاند کی گواہی اور کمیٹی کے فیصلہ کی اطلاع کسی کو دینے کی شرعی حیثیت کیا ہے؟

ج : چاند کی گواہی دینے کے لئے خود شرعی روایت ہلال کمیٹی میں حاضری ضروری ہے، ٹیلی فون اور موبائل کی گواہی شرعاً معتبر نہیں، کیونکہ یہ شرعی صابطہ شہادت میں شامل نہیں ہے۔ روایت ہلال کے مسلم قواعد ہیں۔ چنانچہ مفتی محمد شفیع صاحب رحمۃ اللہ علیہ فرماتے ہیں :

روایت ہلال کے لئے شرعی صابطہ شہادت جس پر تقریباً امت کے چاروں مذہب حنفی، شافعی، مالکی، حنبلی اور جمہور علمائے سلف و خلف کا اتفاق رہا ہے۔

(جواہر الفقہ، ج: اص: ۳۹۸)

البتہ اگر کمیٹی فیصلہ کرے اور کمیٹی کا کوئی رکن کسی کو بذریعہ موبائل اطلاع دیدے، جس کا نمبر اور آواز جانی پہچانی ہو، تو کمیٹی کے فیصلے کے مطابق عمل کی گنجائش ہے۔ چونکہ یہ شہادت نہیں ہے بلکہ محض خبر اور اطلاع ہے۔ اور موبائل پر اطلاع دینے میں شرعاً کوئی قباحت نہیں ہے۔

انفارڈ اور بلوڈ تھر کے ذریعے فلم گانے وغیرہ منتقل کرنا

س : موبائل میں ایک پروگرام ہے، جس کو بلوڈ تھر اور انفارڈ کہا جاتا ہے، اس کے ذریعے ایک موبائل سے دوسرے موبائل کو تصاویر اور گانے بھیجے جاتے ہیں، اسی طرح بذریعہ میسح بھی گانے، تصاویر اور فلم ایک موبائل سے دوسرے موبائل کو بھیجے

جاتے ہیں، اس کا کیا حکم ہے؟

ج : کسی کے موبائل کو ذی روح کی تصاویر یا جو شرعاً ممنوع ہیں، بھیجا خواہ کسی بھی ذریعہ سے ہو جائز نہیں ہے۔

حضورِ اقدس صلی اللہ علیہ وسلم کا ارشاد ہے :

أَنَّ أَشَدَّ النَّاسِ عَذَابًا عِنْدَ اللَّهِ الْمُصَوِّرُونَ۔

(آخر جه الشیخان امداد الاحکام ج: ۶، ص: ۳۸۲)

بے شک قیامت کے دن سب سے سخت عذاب تصویر بنانے والوں کو دیا جائے گا۔

اسی طرح ابن عباسؓ سے روایت ہے کہ میں نے رسول اللہ صلی اللہ علیہ وسلم سے سنا ہے کہ :

ایسا گھر جس میں تصویر ہو، اُس میں رحمت کے فرشتے داخل نہیں ہوتے، تصاویر بنانے والوں کو روزِ قیامت آگ کا عذاب دیا جائے گا۔ باری تعالیٰ انہیں حکم دے گا کہ اپنے ہاتھ کی بنائی ہوئی تصاویر کو دیکھو اور ان میں روح پھونک دو، ان تصاویر میں با تین کرنے کی قوت پیدا کرنے تک مصوروں کو عذاب دیا جائے گا۔ حالانکہ وہ با تین نہیں کریں گے۔ (مجموع الزوائد، ج: ۵، ص: ۲۲۶)

اس لئے مسیح اور دوسرا ذرائع سے تصاویر اور گانے کسی کے موبائل میں بھیجا خود بھی گناہ کا ارتکاب ہے اور جب تک اُس کے موبائل میں رہیں گے اس کا گناہ بھی بھیجنے والے کو ملے گا، یوں گناہ کمانے کے ایک لامحدود سلسلہ شروع ہو جاتا ہے۔

مسجد میں موبائل کھلار کھنا :

س : مسجد میں موبائل کھلار کھ کر آنا کیسا ہے؟

ج : مسجد کی نسبت تغظیمًا اللہ تعالیٰ کی طرف ہوتی ہے۔ مساجد فقط اللہ تعالیٰ کی عبادت کے لئے خاص ہیں۔ مساجد میں دُنیاوی باتیں، شور و غل کی قطعاً اجازت نہیں ہے۔ فقہائے کرام لکھتے ہیں :

ان لا يرفع فيه الصوت مِنْ غَيْرِ ذِكْرِ اللَّهِ۔ (الفتاویٰ عالمگیری، ج: ۵، ص: ۳۲۱)

مسجد میں ذکر اللہ کے علاوہ دوسری آواز بلند نہیں کرنی چاہئے۔

نیز اسی صفحہ پر مذکور ہے :

ان لا يتكلم فيه من أحاديث الدنيد (ايضاً)

کہ ان میں یعنی مساجد میں دنیوی باتیں نہیں کرنی چاہئے۔

نیز ابو داؤد شریف ”باب کراہیۃ انشاد الضالة“ کے تحت مخشی لکھتے ہیں :

”وَيَلْحُقُ بِهِ مَا فِي مَعْنَاهُ مِنَ الْبَيْعِ وَالشَّرَاءِ وَالْأَجَارَةِ وَنحوهَا مِنَ

الْعَقُودِ وَكَراہیۃ رفع الصورت فی المسجد“۔ (ابوداؤد، ج: ۱، ص: ۶۸)

اور اس کے ساتھ وہ چیزیں حکم میں شامل ہیں جو اس کے معنی میں ہوں جیسے

بعض خرید و فروخت اور اجارہ وغیرہ کے عقود اور اسی طرح مسجد میں آواز بلند کرنا مکروہ

ہے۔

اس عبارت میں مسجد میں رفع الصورت کی کراہیۃ کی تصریح ہے۔

مطلقًا آواز بلند کرنے کا یہ حکم ہے اور آواز جب کہ میوزک پر مشتمل ہو تو اس

کی قباحت اور بھی بڑھ جاتی ہے۔ لہذا موبائل بند کر کے مسجد میں داخل ہونا چاہئے۔

غلط نمبر پر ایزی لودا اور اس کا استعمال :

س : ایزی لودا کرنے کی صورت میں بعض دفعہ بیلنس غلط نمبر ڈائل کر کے کسی اور کے بیلنس میں جمع ہو جاتا ہے۔ شرعاً ایسے بیلنس کا استعمال حلال ہے یا حرام؟

ج : اگر غلطی سے کسی کے نمبر پر ایزی لودا کے ذریعے یا بیلنس شیرز کے ذریعے بیلنس وصول ہو جائے تو اس کی ایک صورت یہ ہے کہ وہ شخص رابطہ کر کے اپنا بیلنس واپس کرنے کا مطالبہ کرتا ہے تو شرعاً اس کا حکم یہ ہے کہ بغیر کچھ بیلنس کے کٹوٹی کے وہ بیلنس مطلوبہ نمبر پر واپس کیا جائے، اس کے استعمال کی شرعاً اجازت نہیں ہے۔

حضور صلی اللہ علیہ وسلم کا ارشاد گرامی ہے :

”لَا يَحِلُّ مَالُ امْرَىٰ إِلَّا بِطَيْبٍ نَفْسِهِ“۔ (جمع الجواع، ج: ۶، ص: ۷)

کسی مسلمان کا مال اُس کی مرضی کے بغیر استعمال کرنا حلال نہیں ہے۔

البته بیلنس میں جمع ہونے کے بعد نمبر معلوم نہ ہو سکا، تو یہ لقطہ کے حکم میں ہے۔ اپنے استعمال میں لانے کی گنجائش ہے۔

کیمرے والے موبائل کا استعمال اور نقصانات :

س : کیمرے والے موبائل کا استعمال کیسا ہے؟

ج : فی نفسہ کیمرے والے موبائل کا استعمال برائے ضرورتِ رابطہ درست ہے۔ کیمرے والے موبائل کے ذریعے با تیس کرنا ناجائز نہیں ہے، لیکن کیمرہ کا استعمال، کیمرہ سے تصویر بنانا اور کھنچوانا، درست نہیں ہے۔

کیمرہ والے موبائل کے بجائے سادہ فلم کے موبائل کو استعمال کرنا چاہئے۔

اس سے ضرورت بھی پوری ہوتی ہے اور گناہ بھی نہیں ہے۔

بالخصوص طلباء، مدارس، علماء اور دیندار لوگوں کو تہمت کی جگہوں سے دور رہنا چاہئے۔ ”اتقوا مواضع التهم“ (ترجمہ: تہمت کی جگہوں سے دور رہنا) اگر اہل علم ایسے موبائل استعمال کرتے ہیں تو عوام الناس ہر کیمرہ والے موبائل کے استعمال کے جواز کا استدلال پکڑیں گے، تصاویر اور ویڈیو فلم کو حلال سمجھ کر ارتکابِ کبائر میں بتتا ہوں گے۔ دیکھنے اور سننے میں آیا ہے کہ ”فلان مولوی ایسا کرتا ہے“۔ لہذا مقتدا حضرات کیمرہ ویڈیو والے موبائل کے استعمال سے اجتناب کریں۔ کیونکہ ایسے موبائل کے استعمال کرنے کے نقصانات بہت زیادہ ہیں جو کہ درج ذیل ہیں۔

(۱) اس موبائل کے ذریعے تصاویر اور ویڈیو کر کے پا کدا من عورتوں اور بے خبر لوگوں کو بلیک میل کیا جاتا ہے۔

(۲) مذکورہ موبائل میں بعض لوگ فلموں کے مخصوص حصے (کلپس) ڈلواتے ہیں، جس میں عریانی، فحاشی اور انسانیت سوز مناظر بھی ہوتے ہیں اور اسے ہر وقت ہر جگہ ہر آدمی بلا خوف و خطر دیکھ سکتا ہے، میسح وغیرہ کے ذریعہ یہ چیزیں ایک موبائل سے دوسرے موبائل میں باسانی منتقل بھی ہو جاتی ہیں، جو کہ گناہ پھیلانے کا ذریعہ ہے۔

(۳) اس میں ہزاروں گانے محفوظ ہو سکتے ہیں جو ہر وقت سنے جاسکتے ہیں۔

(۴) اس موبائل کے ذریعے کسی کی بھی تصویر اُتاری جاسکتی ہے اور کوئی بھی ویڈیو ریکارڈ کی جاسکتی ہے۔ دیندار طبقہ دینی محافل، مساجد، جنازوں میں، مدارس

میں دستار بندی کے موقعوں پر عورتیں شادیوں میں اور عام لوگ ہر جگہ یہ ریکارڈنگ وغیرہ کرتے رہتے ہیں۔

(۵) اب دیگر ممالک میں ویڈیو کال (یعنی کال کے دوران ایک دوسرے کو دیکھنا) بھی عام ہو چکا ہے۔ ویڈیو کال سے یہ موبائل اور بھی خطرناک فتنہ بن گیا ہے۔

(۶) اب نکلیں موبائل پرٹی وی کے پروگرام بھی دیکھے جاسکتے ہیں۔

(۷) نکلیں موبائل میں کال کے دوران دونوں طرف سے آواز ریکارڈ ہو سکتی ہے۔ بعض لوگ عورتوں کی ریکارڈ شدہ بے ہودہ بات بار بار سنتے ہیں۔

(۸) دوران نماز یہ موبائل جیب میں ہوتا ہے جبکہ اس میں بعض اوقات جاندار کی فحش تصاویر ہوتی ہیں۔

(۹) اکثر مساجد میں نماز کے دوران گانے کی آواز میں موبائل بجتے ہیں۔ اس سے مساجد کا تقدس پامال ہوتا ہے۔ اور نئی نسل کی تباہی کے لئے یہ آله انتہائی خطرناک ہے، اگرچہ آج کل موبائل ایک ضرورت بن چکا ہے لیکن یہ ضرورت سادہ موبائل سے بآسانی پوری ہو سکتی ہے۔

(۱۰) موبائل کے شغل نے عبادات سے خشوع و خضوع کو ختم کر دیا یہاں تک کہ حج جیسے مبارک عبادت میں بھی لوگوں کی حالت افسوس ناک بن گئی ہیں۔ استادی واستاد العلماء حضرت مولانا مفتی عبداللہ شاہ صاحب مدظلہ نے فرمایا:

”حج مبارک کے لئے لوگ لاکھوں روپے خرچ کر کے وہاں پر طواف کے دوران موبائل پر با تین کرتے ہیں،“ نیز وران طواف بذریعہ موبائل فون

ویڈیو اور تصویر سازی کرتے ہیں دورانِ طواف یہ عمل نہایت فتح ہے۔
نیز فرمایا ”میزابِ رحمت کے نیچے غلاف پکڑئے ہوئے ایک شخص کو میں نے
دیکھا کہ موبائل پر با تیس کر رہا تھا جو کہ ایک بے ادبی ہے اور اللہ تعالیٰ سے
بے توجہی بھی ہے“

موبائل کے ذریعے ٹی وی دیکھنا :

س : موبائل فون کے ذریعے ٹی وی اسٹیشن پر ڈرامہ یا کرکٹ میچ وغیرہ
دیکھنا کیسا ہے؟

ج : موبائل فون کے ذریعے ٹی وی اسٹیشن پر ڈرامہ دیکھنا جائز نہیں
ہے۔ اس میں کئی قباحہ ہیں۔ ذی روح کی تصاویر، اجنبی مردوں عورت کا اختلاط، گانا، یہ
سب چیزوں ناجائز اور حرام ہیں۔

نیز موبائل فون کے ذریعے کمپنیاں ٹی وی اسٹیشن کے اجراء پر بلنس سے
متعین کٹوتی کرتی ہے۔ پیسوں کا خرچ ان چیزوں میں حرام ہے۔ اس پر نہ پیسہ دینا
جائے ہے اور نہ لینا۔ صاحب ہدایہ فرماتے ہیں :

ولايجوز استيجار على الغناء والنوح و كذا سائر الملاهي لانه

استيجار على المعصية والمعصية لاتستحق بالعقد۔ (ہدایہ، ج: ۳، ص: ۳۰۳)

اور جائز نہیں اجارہ گانے اور نوحہ کرنے پر اسی طرح دیگر ملائی پر کیونکہ یہ
معصیت ہے اور معصیت کا استحقاق عقد سے درست نہیں ہو سکتا۔

یہی حکم کرکٹ میچ دیکھنے کا بھی ہے۔ اس پر بھی بلنس سے کٹوتی ہوتی ہے۔

ضایع وقت اور حرام میں مال خرچ کرنا ہے جو کہ شرعاً جائز نہیں ہے۔

مزاہیہ خاکوں اور ڈبنگز کے ویڈیو کلپس موبائل پر دیکھنا :

س : آج کل (مزاہیہ خاکے) ڈبنگ کا رواج زیادہ ہے۔ سی ڈیز اور موبائل میں اس کے کلپس ڈلواتے ہیں، اس کا دیکھنا بطورِ تفریح کیسا ہے؟ نیز کارٹوں تصویر ہے یا نہیں؟

ج : مزاہیہ خاکے چونکہ ساز (میوزک) اور تصویر پر مشتمل ہوتے ہیں، فحاشی اور لا یعنی ہونے کے ساتھ ضایع وقت کے سوا کچھ نہیں۔ نیز کارٹوں بھی اعضاء واضح ہونے کی وجہ سے تصویر کے حکم میں ہے۔ نیز بعض خاکے تو کفر کی حد تک پہنچتے ہیں، جس میں شعائر اللہ کی تو ہین ہوتی ہے۔ ایسے خاکوں کو دیکھنا قطعاً جائز نہیں ہے۔

موبائل سے نعمتیں، نظمیں سننا :

س : موبائل کے ذریعے نعمتیں، نظمیں اور تقاریر سننا کیسا ہے؟

ج : نعمتیں، نظمیں اور تقاریر نیز دوسرے دینی پروگرام کے ساتھ اگر تصاویر اور میوزک اسی طرح قوالي ساتھ نہ ہو، خواہ موبائل کے ذریعہ سے ہو یا کسی آلہ سے سننا جائز ہے، اس میں شرعاً کوئی قباحت نہیں ہے۔ بشرط یہ کہ اس آلہ کا اکثر استعمال فحاشی، عریانی، گانا اور تصویر سازی اور دوسری ناجائز امور کے لئے نہ ہو اگر ان حرام امور سے یہی آلات پاک ہو تو جواز کی گنجائش ہے۔

مسجد کی بھلی سے موبائل چارج کرنا :

س : مسجد کی بھلی سے موبائل چارج کرنا کیسا ہے؟ تبلیغی جماعت، مسافر

اور معتکف کے لئے مسجد کی بھلی سے موبائل چارج کرنے کا حکم کیا ہے؟

ج : تبلیغی جماعت، مسافر یا معتکف نے اگر مسجد کی بھلی سے موبائل فون چارج کیا تو شرعاً اس کا عوض مسجد کے چندہ میں جمع کرنا چاہئے۔ فتاویٰ ہندیہ میں ہے :

و لا يُحَمِّلُ الرَّجُلُ سِرَاجَ الْمَسْجِدِ إِلَيْهِ۔ (ہندیج: ۱، ص: ۱۰)

انتظارگاہ، ائر پورٹ وغیرہ پر موبائل چارج کا حکم :

س : ریلوے اسٹیشن اور ائر پورٹ وغیرہ سرکاری انتظارگاہ ہیں جہاں پر بھلی موجود ہوں، اگر مسافر یا اس کے متعلقین ایسی جگہوں پر بھلی سے اپنا موبائل چارج کرنا چاہتا ہے تو اس کا کیا حکم ہے؟

ج : ریلوے اسٹیشن اور ائر پورٹ وغیرہ پر نصب بھلی مسافروں اور ان کے استقبال کے لئے آنے والوں کی سہولت کی خاطر ہوتی ہے۔ ایسے مقامات پر عام لوگ بلا امتیاز انتظار کر سکتے ہیں۔ ظاہر یہی ہے کہ اس میں نصب شدہ بھلی کے استعمال کی بھی اجازت ہوتی ہے۔ اس لئے ائر پورٹ، انتظارگاہ اور ریلوے اسٹیشن کی بھلی سے موبائل چارج کرنے میں کوئی حرج نہیں ہے۔

قال الحصکفی : ولکل سقى ارضه من بحر او نهر عظيم كدجلة والفرات و نحوهما لان المالك بالاحراز ولا احراز لان قهر الماء يمنع قهر غیره۔ (در مختارج: ۱۰، ص: ۱۳)

ترجمہ : امام حصکفی فرماتے ہیں کہ دریا اور بڑی نہر جیسے دجلہ اور فرات اور

اس طرح دوسرے دریاؤں سے ہر ایک کو اپنی زمین کی سیرابی کا حق حاصل ہے کیونکہ ملک اثبات حدود کی تعین سے آتا ہے اور یہاں حدود کی تعین نہیں ہو سکتی کیونکہ پانی کا غلبہ دوسروں کے غلبہ کو روکتا ہے۔

س : بعض دفعہ کسی کے ساتھ ضروری کام ہوتا ہے۔ اُس کا نمبر ملا کر گھنٹی جاتی ہے۔ وہ شخص موبائل یا ٹیلیفون نہیں اٹھاتا ہے، تو کتنی دفعہ گھنٹی دینے کی شرعاً اجازت ہے؟

ج : اگر کسی کے ساتھ کام ہو اور رابطہ کی ضرورت پڑ جائے تو یہ استیزان کے حکم میں ہے۔ تین بار گھنٹی دینے کے بعد اس وقت دوبارہ رابطہ سے اجتناب کیا جائے کیونکہ استیزان تین بار ہوتا ہے۔ لیکن موقع اور محل سے تین مرتبہ سے زیادہ گھنٹی دینے میں بھی گنجائش ہے۔ موبائل سے ایک دفعہ نمبر ملایا گھنٹی جانے کے بعد کمپیوٹر کی آواز آئی تو یہ عرفًا ایک دفعہ گھنٹی حساب ہوتی ہے۔ اسی طرح دوسری بار ملایا جائے پھر تیرے بار بھی اگر موبائل کو نہیں اٹھایا تو پھر ملانے کی ضرورت نہیں۔

عَنْ أَبِي مُوسَىٰ أَنَّهُ أَتَىٰ عُمَرَ فَاسْتَأْذَنَ ثَلَاثَةَ فَقَالَ يَسْتَأْذَنُ أَبُو مُوسَىٰ يَسْتَأْذَنُ الْأَشْعَرِيَّ يَسْتَأْذَنُ عَبْدَ اللَّهِ بْنَ قَيْسٍ فَلَمْ يَأْذَنْ لَهُ فَرَجَعَ فَبَعَثَ إِلَيْهِ عُمَرُ مَا رَدَكَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَسْتَأْذَنُ أَحَدُ كُمْ ثَلَاثَةَ فَإِنْ أُذِنَ لَهُ وَإِلَّا فَلَيَرْجِعَ قَالَ إِنِّي بِبَيِّنَةٍ عَلَىٰ هَذَا فَذَهَبَ ثُمَّ رَجَعَ فَقَالَ هَذَا أُبُّ فَقَالَ أَبُّ يَا عُمَرُ لَا تَكُنْ عَذَابًا عَلَىٰ أَصْحَابِ رَسُولِ اللَّهِ صَلَّى اللَّهُ عَلَيْهِ وَسَلَّمَ۔

(ابوداؤد: ۲، ح: ۳۵۷)

حضرت ابو موسیٰ اشعریؑ سے روایت ہے کہ وہ حضرت عمرؓ کے پاس آئے اور تین بار اجازت طلب کی کہ ابو موسیٰ اجازت مانگتا ہے۔ اشعری اجازت مانگتا ہے، عبداللہ بن قیس (ابو موسیٰ کا نام تھا) اجازت مانگتا ہے لیکن انہیں اجازت نہیں ملی تو وہ لوٹ گئے۔ حضرت عمرؓ نے اُن کے لئے آدمی بھیجا (جب وہ آئے تو اُن سے پوچھا) کہ تمہیں کس چیز نے واپس لوٹا دیا؟ ابو موسیٰ نے فرمایا کہ رسول اللہ صلی اللہ علیہ وسلم نے فرمایا:

”تم میں سے کوئی تین بار اجازت مانگے، اگر اجازت دے دی جائے تو خیر ورنہ لوٹ جاؤ۔“

حضرت عمرؓ نے فرمایا کہ : اس حدیث پر گواہ لاو۔ وہ گئے پھر واپس لوٹے اور فرمایا کہ :

اے عمرؓ ! عذاب نہ بن اصحاب رسول ﷺ کے واسطے۔

حضرت عمرؓ نے فرمایا : میں اصحاب رسول ﷺ پر عذاب نہیں بنوں گا۔

موبائل کے فری نمبر کے استعمال کا حکم :

س : موبائل کمپنی میں کام کرنے والوں کو کمپنی ایک سم (نمبر) دیتی ہے، جس سے کسی بھی نیٹ ورک پر بات کرنے پر خرچہ نہیں آتا۔ یہی شخص کسی دوسرے نمبر والے کا نمبر اپنے ہی نمبر سے ڈائیورٹ کر کے دوسرے نمبر والا پھر جس کے ساتھ بات کرنا چاہتا ہے بات کر سکتا ہے اور خرچہ بھی نہیں آتا۔ کمپنی والے نے موبائل والے کو یہ سہولت دی ہے جبکہ یہ شخص دو اور موبائل والوں کے درمیان واسطہ بن کر اس سہولت کو

اُن تک پہنچاتا ہے کیا یہ جائز ہے؟

ج : موبائل کمپنی کی جانب سے یہ سہولت خاص اُن افراد کے لئے ہے جو اس کمپنی میں ملازم ہوں۔ کمپنی کی طرف سے اس موبائل والے کو مفت باتیں کرنے کی اجازت ہے لیکن یہ موبائل جب دوسرے دو موبائل کے درمیان واسطہ بنتا ہے اور وہ دونوں بھی مفت میں باتیں کرتے ہیں، کمپنی کی طرف سے اگر ایسا کرنے کی اجازت نہ ہو تو شرعاً یہ منوع ہے۔ اسی طرح باتیں کرنے سے احتساب کرنا چاہئے، یہ خیانت اور دھوکہ کے حکم میں شامل ہے۔ **وَاللّٰهُ أَعْلَمُ بِالصَّوَابِ۔**

مِسْدَ كَالْزَ كَ حَكْمٌ :

س : موبائل کے ذریعے مِسْدَ کال کرنا کہ ایک دو گھنٹی نج جائے اور پھر موبائل بند کر دیا جائے، اس کا کیا حکم ہے؟

ج : اگر موبائل کے ذریعے مِسْدَ کال ایسے شخص کو دی جائے جس کے ساتھ تعلقات میں بے تکلفی ہو، اور بُرانہیں مانتا ہو تو اس میں کوئی قباحت نہیں ہے۔ یا کسی کو مِسْدَ کال کرنا اُس کو واپس کال کرنے کی اطلاع ہو اور یہ طریقہ دونوں کے درمیان متعارف ہو، مثلاً بیٹا والد کو، تو بھی اس میں کوئی قباحت نہیں ہے۔ نیز کسی کام کی یاد دہانی کے طور پر مِسْدَ کال دی جائے اور یہ آپس میں معروف ہو تو شرعاً کوئی حرج نہیں ہے۔ البتہ کسی اجنبی یا ناواقف کو تنگ کرنے کے لئے مِسْدَ کال کرنا شرعاً منوع ہے۔

حدیث مبارک میں ہے :

أَلْمُسْلِمُ مَنْ سَلِمَ الْمُسْلِمُونَ مِنْ لِسَانِهِ وَ يَدِهِ۔

مسلمان محفوظ رہے۔

اجنبیہ عورت سے گفتگو کا حکم :

س : اجنبیہ عورت سے بذریعہ موبائل گفتگو کرنے کا شرعی حکم کیا ہے؟

ج : بلا ضرورت اجنبیہ عورت سے باتیں کرنے کی شرعاً اجازت نہیں ہے۔ خواہ بذریعہ موبائل ہو یا آمنے سامنے، کیونکہ اس میں فتنہ کا اندیشہ ہے اور بناء بر قول صحیح عورت کی آواز پر دبھی ہے :

فَظَهَرَ الْكَفْ عُورَةٌ عَلَى الْمَذْهَبِ وَالْقَدْمَيْنِ عَلَى الْمَعْتَمِدِ، وَصَوْتُهَا

عَلَى الرَّاجِحِ (الدر المختار) فتاویٰ محمودیہ ج: ۱۹، ص: ۱۹۳

ترجمہ: یہیں عورت کی ظاہری کف بناء بر مذہب صحیح پر دبھی ہے اور قد میں بھی بناء بر قول معتمد کے اور آواز بھی رانچ قول کے مطابق پر دبھی ہے۔

اگر ضرورت پڑ جائے تو بھی عورت کو حکم ہے کہ اپنی آواز میں سختی پیدا کر کے بات کرو، اللہ تعالیٰ فرماتے ہیں :

يَنِسَاءَ النَّبِيِّ لَسْتُنَ كَأَحَدٍ مِنَ النِّسَاءِ إِنْ تَقْيِنَ فَلَا تَخْضُعْنَ
بِالْقُولِ فَيَطْمَعَ الَّذِي فِي قُلُبِهِ مَرَضٌ وَ قُلْنَ قَوْلًا مَعْرُوفًا (الاحزاب: ۳۲)

ترجمہ: ای نبی صلی اللہ علیہ وسلم کی عورتوں تم نہیں ہو جیسے ہر کوئی عورتیں اگر تم ڈر کھوستم دب کر بات نہ کرو پھر لایچ کرے کوئی جس کے دل میں روگ ہے اور کہو بات معقول۔ (تفسیر عثمانی، ج: ۲، ص: ۳۵۱)

کہ عورت کو غیر مردوں کے ساتھ گفتگو کے دوران آواز میں سختی پیدا کرنی

چاہئے۔ واللہ اعلم بالصواب۔

موبائل کال کانفرنس اور موبائل و انٹرنیٹ کے ذریعہ نکاح:

س : کیا فرماتے ہیں علماء شرع متین اس مسئلے کے متعلق کہ :

فریقین باہمی نکاح پر رضامندی ہیں، لڑکی کا خاندان فارن میں مقیم ہے، نکاح کے لئے یہ طریقہ اختیار کیا کہ لڑکا ادھر پشاور میں رو برو دو گواہوں کے موبائل یا میلیفون کا سپیکر آن کرتا ہے، وہاں سے لڑکی کی آواز یہاں پہنچتی ہے، لڑکے نے ایجاد (قول اول) کہہ دیا اور لڑکی نے وہاں سے قبول کیا، دریافت طلب امر یہ ہے کہ یہ ایجاد و قبول شرعاً درست ہے یا نہیں مجلس عقد میں لڑکی یا اُس کے وکیل کا موجود ہونا ضروری ہے؟

انٹرنیٹ پر اسی طرح آج کل موبائل میں بھی یہ سہولت موجود ہے کہ مختلف شہروں میں بیٹھے تین چار اشخاص بیک وقت آپس میں گفتگو کر سکتے ہیں، جبکہ انٹرنیٹ پر ایک دوسرے کے دیکھنے کی پروگرام بھی موجود ہیں، اس پروگرام کو ”کال کانفرننس“ کہا جاتا ہے، شرعاً ان صورتوں میں نکاح باندھنے کا کیا حکم ہے؟

ج: نکاح ایک ذوجتین شرعی مسئلہ ہے۔ حضرات فقہائے کرام فرماتے ہیں کہ من وجہ نکاح ایک معاملہ ہے اور من وجہ عبادت۔ اس لئے دونوں معانی کو ملاحظہ کھتے ہوئے شریعت نے دوسرے عقود اور عبادات کی طرح نکاح کے لئے کچھ خاص شرائط ذکر کئے ہیں۔ شریعت نے نکاح کی صحت کے لئے ایجاد و قبول اور دو عاقل بالغ مسلمان گواہوں کی موجودگی ضروری قرار دیا ہے، پھر ایجاد و قبول خواہ عاقدین خود کرتے ہیں یا وکیل کے ذریعے شرط یہ ہے کہ گواہوں اور عاقدین کی مجلس ایک ہو، اگر گواہوں میں سے ایک یا دونوں مجلس عقد میں موجود نہ ہوں یا ایجاد و قبول کرنے والوں میں سے ایک بذاتِ خود یا وکیل

مجلس عقد میں موجود نہ ہوں تو نکاح درست نہیں ہے۔

فقہائے کرام نے تصریح فرمائی ہے کہ عاقدین اور گواہوں کی مجلس ایک ہونا صحت نکاح کے لئے ضروری ہے۔

ومنها ان یکون الایجاب والقبول فی مجلس واحدٍ حتیٰ لو اختلف المجلس بان کان حاضرین فاوجب احدهما فقام الآخر عن المجلس قبل القبول او اشتغل بعمل یوجب اختلاف المجلس لاینعقد و کذا اذا احدهما غائبًا لم ینعقد فتاویٰ هندیہ ج:۱، ص: ۲۶۹) (وایضاً فی التتارخانیہ ج: ۳، ص: ۳۵)

اور شرائط نکاح میں سے یہ بھی ہے کہ ایجاد و قبول کرنے والے ایک مجلس میں ہوں یہاں تک کہ اگر مجلس مختلف ہو جائے جیسا کہ دونوں حاضر تھے، ایک نے ایجاد کر لیا تو دوسرا قبول سے پہلے مجلس سے کھڑا ہوا یا ایسے کام میں مشغول ہی ہوا جو اختلافِ مجلس کو واجب کرتا ہے تو نکاح صحیح نہیں ہوتا، اسی طرح اگر ایک غائب ہوتا بھی یہی حکم ہے۔

موباںل اور انٹرنیٹ اور کال کانفرنس کی صورتوں میں اتحادِ مجلس کی اہم اور ضروری شرط مفقود ہے، لہذا ان صورتوں میں نکاح صحیح نہیں ہو سکتا ہے۔

ایزی لود اور بیلنس پر زکوٰۃ کا مسئلہ :

سوال : کیا فرماتے ہیں علماء کرام اس مسئلے کی بابت کہ ایک شخص زکوٰۃ ادا کرنا چاہتا ہے تو وہ شخص مستحقینِ زکوٰۃ کے موبائل کو زکوٰۃ کی رقم سے اگر ایزی لود کرے تو ایزی لود سے زکوٰۃ ادا ہو سکتی ہے یا نہیں؟

جواب : زکوٰۃ ایک اہم عبادت ہے جس کو اللہ تعالیٰ نے مالدار لوگوں پر فرض کیا ہے۔ زکوٰۃ میں ہر وہ چیز دی جاسکتی ہے جس پر مال کا اطلاق ہو۔ ایزی لود کے ذریعے موبائل فون کمپنی صارفین کو بیلنس کے بدالے ایک معین مدت تک با تین اور متبوع

کرنے کی سہولت دیتی ہے، اس لئے موبائل میں جمع شدہ بیلنس پر مالِ مقبوض کی تعریف صادق نہیں آتی۔ مال کی تعریف اہل لغت علماء یوں بیان کرتے ہیں :

مال : گُلٰ ما يملکه الفرد او تملکه الجماعة من متاع او عروضٌ
تجارة او عقار او نقود او حيوان جمع اموال وقد اطلق في الجاهلية على الابل۔

(معجم الوسيط ج: ۲، ص: ۸۹۲)

اسی طرح حضرت مولانا وحید الزمان کیرانوی تحریر فرماتے ہیں : المال،
مال، دولت ہر اس گھر یا یا تجارتی سامان یا زمین و جائیداد، جانور یا نقد سرمایہ کو کہتے
ہیں۔ جو فرد یا جماعت کی ملکیت میں ہو، جمع اموال زمانہ جاہلیت میں اس کا اطلاق
صرف اونٹوں پر ہوتا تھا۔ (قاموس الوحید ص: ۱۵۹۲)

نیز زکوٰۃ میں تملیک یعنی محتاج کو مالک بنانا ضروری ہے، تاکہ وہ اس مال کو
اپنی ضروریات پورا کرنے میں اپنی مرضی کے مطابق خرچ کرے۔

قال الامام المرغینانی : ولا يبني بها مسجد ولا يكفن بها ميت
لأنعدام التمليك وهو الركن - (ہدایہ ج: ۱، ص: ۲۲۲)

زکوٰۃ کے مال سے نہ مسجد کی تعمیر کی جائے گی اور نہ میت کے لئے اس سے
کفن دیا جائے گا کیونکہ ان میں مالک بنانا معدوم ہے اور وہ رُکن ہے۔

چونکہ ایزی لود کی صورت میں یہ رقم کمپنی کے حوالہ کی جاتی ہے۔ صارفین کو
فقط با تین کرنے کی سہولت دی جاتی ہے، جس میں تملیک نہیں۔

لہذا ایزی لود بیلنس پر مال نہ ہونے اور تملیک نہ پائے جانے کی وجہ سے
زکوٰۃ ادا نہیں ہوتی۔ والله تعالیٰ اعلم۔

ایزی لوڈ اور مسئلہ سود:

سوال : کیا فرماتے ہیں حضرات علمائے کرام اس مسئلے کے متعلق کہ موبائل کو آجکل جو ایزی لوڈ کیا جاتا ہے۔ ۱۰۰ ایاد و سور و پے کی ایزی لوڈ میں پوری رقم موبائل اکاؤنٹ میں جمع نہیں ہوتی، کمپنی اس سے کٹوتی کرتی ہے۔ شرعاً یہ سود ہے یا نہیں؟

جواب : اموالِ رب یہ یعنی وہ اموال جن میں سود متحقق ہوتا ہے۔ ان میں قدر اور جنس کا ایک ہونا ضروری ہے، اگر ان دونوں میں سے ایک شرط مفقود ہو تو پھر کمی بیشی کے ساتھ بیع درست ہے۔ ایزی لوڈ کی صورت میں پیسوں کا تبادلہ چونکہ پیسوں کے ساتھ نہیں ہے بلکہ پیسوں کے عوض معین مدت کے لئے باتیں کرنے کی سہولت دی جاتی ہے اس لئے یہ سود نہیں ہے۔

موبائل میسح کا حکم:

س:۔ بذریعہ موبائل میسح بھیجنے کا حکم کیا ہے؟

ج: آج کل اسی جدید اور ترقی یافتہ دور میں میسح "SMS" اپنے جذبات، احساسات اور اظہار مافی الضمیر کا آسان، سستا اور تیز ترین ذریعہ بن گیا ہے۔ بعض لوگ تو فخش اور بے ہودہ قسم کے اشعار لکھ کر بھیجتے ہیں جو صاف بات ہے کہ درست نہیں ہے۔ کسی مسلمان کو اذیت پہنچانا حرام ہے نیز روپے کا خرچ فضولیات میں ہوتا ہے یا الگ حرام ہے۔ حدیث مبارک میں ہے

الْمُسْلِمُ مَنْ سَلَمَ الْمُسْلِمُونَ مَنْ لَسَانَهُ وَيَدِيهُ (الحدیث)

البتہ بعض لوگ ایسے بھی ہے جو SMS کے ذریعے ثابت اور تعمیری باتیں اور اشعار لکھ کر بھیجتے ہیں جو یقیناً اچھی بات ہے اور جائز ہے۔

بعض لوگ قرآنی آیات احادیث وغیرہ اور ان کے ترجمے لکھ کر بھیجتے ہیں سو جانا چاہئے کہ موبائل میسجز میں موصول اکثر تراجم درست نہیں ہوتے۔ نیز اکثر روایات موضوع ہوتے ہیں لہذا اس میں احتیاط کرنا چاہیے۔ خود کسی مستند کتاب سے لکھے گئے ترجمہ کو بھیج دیں عام موصول میسجز کو بھیجنے سے اجتناب کیا جائے۔

قرآنی آیات و حدیث بذریعہ مسیح بھیجنے کا حکم

چونکہ آجکل عام لوگ جو موبائل استعمال کرتے ہیں ان میں سے اکثر فلم، گانے اور تصاویر کے کلپس ہوتے ہیں اس لئے ہر آدمی کا موبائل پاک نہیں ہوتا ہے۔ لہذا قرآنی آیات اور احادیث مبارک ہر کسی کو سینڈ کرنا درست نہیں۔ ایسے گندہ موبائل کو قرآنی آیات بھیجنا، آیات مبارکہ کی تو ہیں ہے اس سے اجتناب کرنا چاہیے۔

اجلاس (میٹنگ) کے دوران فون سننے کا حکم:-

س: میٹنگ اور عام مجلس میں کئی افراد شریک ہوتے ہیں چونکہ موبائل ہر کسی کے پاس ہوتا ہے اگر اسی میٹنگ میں یا عام مجلس میں رنگ آجائے تو کیا کرنا چاہئے؟

ج: میٹنگ اگر نہایت ضروری ہو تو بیٹھنے سے پہلے موبائل آف کرنا چاہئے۔ اگر موبائل کھلا ہوا اور رنگ آجائے تو دیکھا جائے کہ اگر ضروری فون ہو تو مجلس سے الگ ہو کر دور باتیں کرنا چاہیے پوری مجلس کی توجہ بلند آواز سے خراب نہیں کرنا چاہئے۔ اور اگر فون ضروری نہ ہو تو موبائل بند کرنا چاہیے۔ جب میٹنگ ختم ہو جائے تو بعد میں پھر موبائل پر باتیں کرنی چاہیے۔

Marfat.com

حقانی پرنسپز

مکتبہ رشید یا کوڑہ خٹک

فون: 0344-9084693

6057